

# گستاخ رسول کا انجام

مولانا محمد نصیر اللہ نقشبندی

مؤلف

حافظ محمد جمیل قادری

مترجم

مکتب غوثیہ  
یونیورسٹی روڈ، کراچی پاکستان

# تقریظ جلیل

استاذ العلماء بقیۃ السلف حضرت جمیل احمد نعیمی مدظلہم

(ناظم تعلیمات و استاذ الحدیث، دارالعلوم نعیمیہ کراچی)

مغز قرآن، روح ایمان، جان دین ہست حُب رحمۃ اللعالمین

قرآن عظیم و حدیث رسول کریم صلی اللہ تعالیٰ علیہ وسلم میں انبیاء و مرسلین عظام علیہم الصلوٰۃ والسلام کے متعدد آیات کریمہ اور مختلف احادیث شریفہ میں فضائل و مناقب اور تکریم و تعظیم کو بیان کیا گیا ہے مگر افسوس صد افسوس بعض بد بخت و بدنصیب مستشرقین ان واضح دلائل و براہین کے ہونے کے باوجود انبیاء بالخصوص سید الانبیاء، محبوب کبریا، وجہ تخلیق کائنات صلی اللہ تعالیٰ علیہ وسلم کی نہ صرف زبانی گستاخی و بے ادبی کرتے ہیں بلکہ پرنٹ میڈیا کے ذریعے بھی اس جرم کا ارتکاب کرتے ہیں۔ یہی وجہ ہے کہ آج نہ صرف اسلامی ملکوں بلکہ خود مغربی ممالک میں بھی اس جرم کے خلاف پرزور احتجاج ہو رہا ہے۔ کیونکہ مسلمانوں کے نزدیک نہ صرف حضور اکرم صلی اللہ تعالیٰ علیہ وسلم کی عزت و ناموس کے خلاف کچھ کہنا جرم و گستاخی ہے بلکہ از حضرت آدم تا حضرت عیسیٰ علیہم السلام بہت بڑا گناہ ہے۔

ہر دور میں بعض یہود و ہنود نے مسلمانوں کی دل آزاری کرتے ہوئے انہیں امتحان میں ڈالا ہے، ایسی ہی کچھ صورت 2006ء میں بھی واقع ہوئی ہے، اس پر اخبار و رسائل اور الیکٹرانک میڈیا گواہ ہیں۔ معلوم ایسا ہوتا ہے کہ گاہے بگاہے مستشرقین اس قسم کی حرکت کر کے یہ اندازہ لگانے کی کوشش کرتے ہیں کہ ابھی مسلمانوں میں کتنی حمیت و غیرت اور عشق و محبت اپنے آقا و مولیٰ صلی اللہ تعالیٰ علیہ وسلم کے سلسلے میں باقی ہے۔ یہی وجہ ہے کہ برصغیر کے مشہور و معروف عالم و دانشور پروفیسر ڈاکٹر ابولیت صدیقی مرحوم نے فرمایا، مغرب کے بعض اسکالرز اور دانشوروں کا اعتراض اسلام پر دس فیصد ہوتا ہے اور حضور اکرم صلی اللہ تعالیٰ علیہ وسلم کی ذات گرامی پر نوے فیصد ہوتا ہے کیونکہ وہ جانتے ہیں کہ گنہگار سے گنہگار مسلمان بھی اپنے نبی صلی اللہ تعالیٰ علیہ وسلم سے کس درجہ کی عقیدت و محبت رکھتا ہے اور گستاخ و بے ادب سے نفرت کرتا ہے، انہی جذبات و احساسات سے متاثر ہو کر عزیزم مولانا محمد نصیر اللہ نقشبندی زید مجدہ نے یہ رسالہ تحریر کیا ہے۔ اللہ کرے زورِ قلم اور زیادہ ہو۔

کی محمد ﷺ سے وفا تو نے تو ہم تیرے ہیں

یہ جہاں چیز کیا لوح و قلم تیرے ہیں

## مقدمہ

نحمدہ، ونصلی علیٰ رسولہ الکریم اما بعد

فاعوذ باللہ من الشیطن الرجیم ط بسم اللہ الرحمن الرحیم ط

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا (احزاب: ۵۷)

اے خاصہ خاصانِ رُسل وقت دعا ہے

اُمّت پہ تیری آکے عجب وقت پڑا ہے

گزشتہ سال ستمبر 2005ء اور اکتوبر میں ڈنمارک اور ناروے کے اخبارات میں نبی اکرم صلی اللہ تعالیٰ علیہ وسلم کی شانِ اقدس میں گستاخیاں کی گئیں اور حضور اکرم صلی اللہ تعالیٰ علیہ وسلم کی ذاتِ مقدسہ کے متعلق توہین آمیز خاکے شائع کیے گئے اور یہود و ہنود کی طاغوتی قوتوں نے اسے آزادی اظہار کا نام دے کر اُن گستاخوں کی پشت پناہی کی اور ان کے ناپاک ارادوں کا دفاع کیا، ایسی بے لگام آزادی اظہار کے بارے میں علامہ اقبال نے یوں لکھا تھا ۔

گو فکر خدا داد سے روشن ہے زمانہ آزادی اظہار ہے ابلیس کی ایجاد

یہود و ہنود کی اس مذموم اور ناپاک حرکت پر پورا عالم اسلام تڑپ اٹھا اور تمام مسلمان محبتِ رسول صلی اللہ تعالیٰ علیہ وسلم کے عملی اظہار کے طور پر میدانِ عمل میں نکل آئے، لاکھوں، کروڑوں بلکہ کرۂ ارض پر بسنے والے تقریباً ڈیڑھ ارب مسلمانوں نے بیک زبان سراپا احتجاج ہو کر یہود و ہنود کو لاکارا، مسلمانوں کے محبتِ رسول صلی اللہ تعالیٰ علیہ وسلم کے اس نہ تھمنے والے سیلاب کو دیکھ کر یہود و ہنود کی پوری دُنیا میں ہوائیاں اُڑی ہوئی دکھائی دیتی ہیں، دنیا کے ہر شہر میں احتجاج ہوا، اس احتجاج میں درجنوں شمعِ رسالت صلی اللہ تعالیٰ علیہ وسلم کے پروانوں نے جامِ شہادت نوش کرتے ہوئے محبتِ رسول صلی اللہ تعالیٰ علیہ وسلم کا عملی ثبوت دیا، پاکستان میں علامہ ڈاکٹر محمد سرفراز نعیمی، علامہ سید عرفان شاہ مشہدی، مولانا سید محفوظ شاہ مشہدی، مولانا قاسم علوی، مولانا خادم حسین رضوی، صاحبزادہ رضاء مصطفیٰ، سید مختار اشرف رضوی سمیت سینکڑوں عشاقانِ مصطفیٰ کو گرفتار کر کے پابند سلاسل کیا گیا، پاکستان اور سعودی عرب سمیت کچھ اسلامی ممالک نے ڈنمارک اور ناروے سے سفارتی تعلقات بھی منقطع کرنے کا اعلان کیا۔



پاکستان کے چاروں صوبوں میں شمع رسالت صلی اللہ تعالیٰ علیہ وسلم کے پروانوں نے محبت رسول صلی اللہ تعالیٰ علیہ وسلم میں مستغرق ہو کر پرزور احتجاج کیا، بڑے بڑے جلوس اور تاریخی ریلیاں نکالی گئیں، پاکستان میں سب سے بڑی احتجاجی ریلی اہلسنت و جماعت کی جانب سے مورخہ 16 فروری 2006ء بروز جمعرات کو مفتی اعظم پاکستان حضرت علامہ مفتی منیب الرحمن (صدر تنظیم المدارس اہلسنت پاکستان)، مولانا سید شاہ تراب الحق قادری، مفتی محمد جان نعیمی، صاحبزادہ محمد ریحان امجد نعمانی کی قیادت میں نکالی گئی، یہی چاروں افراد اس ریلی کے ابتدائی محرک ہیں، واضح رہے کہ اس ریلی کے سلسلے میں پہلا اجلاس دارالعلوم امجدیہ کراچی میں منعقد ہوا، اس اجلاس کی کال بھی مفتی منیب الرحمن صاحب مدظلہ نے دی تھی، اسی اجلاس میں متفقہ طور پر قبلہ مفتی منیب الرحمن صاحب کو ریلی کا متفقہ قائد مقرر کیا گیا، اس ریلی میں تمام سنی تنظیموں نے اپنی اعلیٰ قیادتوں کے ساتھ اور عوام اہلسنت کے ٹھانٹھیں مارتے ہوئے سمندر نے شرکت کی، شہر کراچی کے تمام مدارس اہلسنت کے سربراہان، اساتذہ کرام اور طلباء نے اس ریلی میں بھرپور انداز سے شرکت کی۔ ایک مختاطہ انداز کے مطابق شہر کراچی میں شمع رسالت کے پروانوں اور عشاقانِ مصطفیٰ صلی اللہ تعالیٰ علیہ وسلم نے حقیقی معنوں میں عملی طور پر ملین مارچ کیا۔ یہ پاکستان کی تاریخ کی سب سے بڑی ہڈ من ریلی تھی جسے پوری دنیا میں بطور مثال پیش کیا جا رہا ہے، اس ریلی کو کیا اپنوں اور حکومت نے اپنے نام سے کیش کرنے کی ناکام کوششیں کیں، بہر حال ہم اس امر کی وضاحت کرنا ضروری سمجھتے ہیں کہ یہ ریلی اہلسنت و جماعت کے پلیٹ فارم سے نکالی گئی اور تمام سنی تنظیموں اور مدارس اہلسنت اور ان کے سربراہان نے بھرپور نمائندگی کی، لاکھوں نفوس پر مشتمل اس پر امن ریلی سے جن علماء کرام و اہل فکر و نظر نے خطاب کیا، ان میں مولانا سید شاہ تراب الحق قادری، استاذ العلماء علامہ جمیل احمد نعیمی، صاحبزادہ شاہ انس نورانی، مفتی محمد جان نعیمی، صاحبزادہ ریحان امجد نعمانی، علامہ غلام دستگیر افغانی، مفتی محمد رفیق حسنی، پروفیسر غلام عباس قادری، مفتی عبدالحلیم ہزاروی، عباس قادری، طارق محبوب، مولانا قاضی احمد نورانی، حاجی محمد رفیق پردیسی برکاتی، حاجی حنیف طیب، حاجی حنیف بلو، اکرم قادری، صاحبزادہ غوث صابری کے علاوہ کثیر تعداد میں مقررین نے خطاب کیا، جبکہ آخری صدارتی خطاب مفتی پاکستان فقیہ ملت حضرت علامہ مفتی منیب الرحمن صاحب مدظلہم نے کیا۔ اس تاریخی لاکھوں نفوس پر مشتمل ریلی میں عوام اہلسنت اور تمام سنی تنظیموں اور ان کے سربراہان کو ایک پلیٹ فارم پر جمع کر کے مفتی منیب الرحمن صاحب اور آپ کے رفقاء نے اتحاد اہلسنت کا خوبصورت پیغام دے کر یہ بتا دیا کہ جو لوگ یہ کہتے تھے کہ اہلسنت کبھی متحد نہیں ہو سکتے، وہ آج اتحاد اہلسنت کا یہ خوبصورت منظر اپنی آنکھوں دیکھ لیں۔ اتحاد اہلسنت کے اس عظیم اقدام پر ہم مفتی منیب الرحمن صاحب مدظلہ کو ہدیہ تبریک پیش کرتے ہیں، اُمید کرتے ہیں اگر حضرت علامہ مفتی منیب الرحمن صاحب مدظلہ کوشش فرمائیں تو ان شاء اللہ العزیز وہ وقت دور نہیں کہ اہلسنت و جماعت ایک پلیٹ فارم پر جمع ہو جائیں، ہم دعا گو ہیں کہ رب کریم اہلسنت و جماعت کے اس بکھرے ہوئے شیرازے کو اسی طرح مجتمع فرمائے، اگر یہ شیرازہ اسی طرح بکھرا رہا تو پھر بقول

داستان بھی نہ ہوگی تمہاری داستانوں میں

اس ریلی میں پوری دنیا میں بسنے والے انسانی حقوق کے علمبرداروں اور مسلم حکمرانوں سے چند مطالبات قراردادوں کی شکل میں پیش کئے گئے، وہ قراردادیں مندرجہ ذیل تھیں:-

{1} او آئی سی کا ہنگامی سربراہی اجلاس طلب کیا جائے،

**صدر مملکت اپنی نسب، دینی اور قومی غیرت و حمیت کی ترجمانی کریں**

تحفظ ناموس رسالت صلی اللہ تعالیٰ علیہ وسلم اور توہین رسالت کے مجرمین کے خلاف مسلمانان پاکستان اور اہلسنت و جماعت کی لاکھوں نفوس پر مشتمل یہ عظیم الشان احتجاجی ریلی صدر پاکستان سے پر زور مطالبہ کرتی ہے کہ وہ اپنی نسب، دینی اور قومی غیرت و حمیت کی صحیح ترجمانی کرتے ہوئے او۔آئی۔سی کا ہنگامی سربراہی اجلاس طلب کریں، ہماری رائے میں یہ اجلاس مدینہ منورہ میں مسجد نبوی صلی اللہ تعالیٰ علیہ وسلم میں منعقد کیا جائے اور تمام مسلم حکمران خاتم النبیین صلی اللہ تعالیٰ علیہ وسلم کے مواجہہ اقدس میں بادب کھڑے ہو کر صلوٰۃ و سلام عرض کر کے ناموس رسالت صلی اللہ تعالیٰ علیہ وسلم کی پاسبانی اور تحفظ کا عہد کریں، جس طرح 70 کے عشرے کے شروع میں القدس کی آتش زنی کے خلاف لاہور میں اسلامی سربراہی کانفرنس منعقد ہوئی تھی، مجوزہ کانفرنس میں توہین رسالت کے مجرمین اور ان کو تحفظ دینے والے ممالک کے خلاف ٹھوس سفارتی، سیاسی و اقتصادی تا دہی اقدامات کا اعلان کرے، ہماری رائے میں ناموس رسالت صلی اللہ تعالیٰ علیہ وسلم پر براہ راست حملہ اور اہانت رسول صلی اللہ تعالیٰ علیہ وسلم القدس الشریف کی آتش زنی سے بھی زیادہ سنگین جرم ہے، ایسے ممالک کی مصنوعات کا اجتماعی بائیکاٹ کیا جائے اور ان سے سفارتی و تجارتی روابط منقطع کئے جائیں۔ دُنیا بھر کے تقریباً ڈیڑھ ارب مسلمانوں کے ترجمان اور نمائندہ ادارے او۔آئی۔سی کی توہین رسالت کے سنگین مجرمانہ مسئلے پر خاموشی، بے حسی اور بے عملی نہ صرف قابلِ تشویش بلکہ قابلِ مذمت ہے۔

## {2} ڈنمارک، ناروے اور ان تمام ممالک کی مصنوعات کا فوری بائیکاٹ

جب تک ہمارے حکمران عامۃ المسلمین کی ترجمانی سے غفلت برت رہے ہیں اور قومی جذبات کا ساتھ دینے اور ان کی صحیح ترجمانی کرنے کے بجائے مخالف دھارے پر چل رہے ہیں یا محض بے ضرر مذمتی بیانات پر اکتفا کر رہے ہیں اور چاہتے ہیں کہ سارے مسلمان دینی، قومی اور ملی بے حمیتی کا مظاہرہ کرتے ہوئے توہین رسالت کے اس ظالمانہ وار کو برداشت کر لیں اور عشق رسالت مآب صلی اللہ تعالیٰ علیہ وسلم کے آئینہ دار کسی توانا، جاندار اور ایمان افروز احتجاجی ردِ عمل کا مظاہرہ نہ کریں، مسلمانوں کا فرض ہے کہ اپنے حکمرانوں کے اس رویے، پست ہمتی اور بے عملی کی شدید مذمت کریں۔ اہلسنت و جماعت کی لاکھوں نفوس پر مشتمل یہ عظیم الشان احتجاجی ریلی تاجروں، صنعت کاروں، بینکاروں، تمام کاروباری حلقوں، تھوک فروشوں اور تاجران سے مطالبہ کرتا ہے کہ وہ ڈنمارک، ناروے اور ان تمام ممالک کی مصنوعات کا فوری بائیکاٹ کا اعلان کریں جو توہین رسالت پر مبنی کارٹونوں کی اشاعت کو جاری رکھے ہوئے ہیں اور آزادی اظہار کی آڑ میں ان کو تحفظ دے رہے ہیں۔

## {3} حق اظہار رائے اور حقوق انسانی کے منشور کی تدوین نو کا مطالبہ

اہلسنت و جماعت کی طرف سے ہزاروں نفوس پر مشتمل یہ عظیم الشان احتجاجی جلوس پر زور مطالبہ کرتا ہے کہ حقوق انسانی کے منشور (Human Rights Charter) کی تدوین نو کی جائے اور کروڑوں اربوں انسانوں کی مذہبی اقدار کو پامال کرنے، دینی جذبات کو مجروح کرنے اور ذہنی اذیت رسانی کو سنگین جرم قرار دیا جائے اور اس طرح کے جرائم کے مرتکب افراد کو ٹرائل کیلئے ایسی آزاد بین الاقوامی عدالت کے حوالے کیا جائے جس میں مسلمان جج بھی شامل ہوں، یہ جلوس مطالبہ کرتا ہے کہ آزادانہ اظہار رائے کے حق (Freedom of Expression) کی تعریف از سر نو متعین کی جائے اور اس حق آزادی کے حوالے سے مذہبی جذبات کو مجروح کرنے کو قابل سزا جرم قرار دیا جائے۔

## {4} توہین رسالت کے مجرموں کو ذہنی و فکری دہشت گرد

### قرار دیے کر انہیں عبرتناک سزائیں دی جائیں

اہلسنت و جماعت کا یہ عظیم الشان احتجاجی جلوس بر ملا اعلان کرتا ہے کہ مسلمان، حقوق انسانی یا آزادی اظہار کی آڑ میں توہین رسالت صلی اللہ تعالیٰ علیہ وسلم کو ہرگز برداشت نہیں کریں گے۔ دہشت گردی کے خلاف مصروف پیکار مغربی دنیا سے ہم مطالبہ کرتے ہیں کہ جسمانی اذیت کی طرح ذہنی اذیت رسانی کو بھی دہشت گردی کی تعریف میں شامل کر کے توہین رسالت کے مجرموں کو ذہنی و فکری دہشت گرد (Intellectual Terrorist) قرار دے کر انہیں عبرتناک سزائیں دی جائیں۔



## {5} تشدد کی مذمت اور اعلانِ برأت

تحریک تحفظ ناموس رسالت ایک مقدس مشن ہے، پاکیزہ تحریک ہے، پرامن اور منظم احتجاج ہے اور ہمارا بنیادی انسانی حق ہے، ہم لاہور اور بعض دیگر مقامات پر جلاؤ، گھیراؤ، توڑ پھوڑ، آتش زنی اور انسانی جانوں کے اتلاف کے ناخوشگوار واقعہ کی شدید مذمت کرتے ہیں۔ یہ تخریب کاروں، مفسدین اور ملک دشمن عناصر کی کارروائی ہے، جانثارانِ رسالت اور عاشقانِ مصطفیٰ صلی اللہ تعالیٰ علیہ وسلم ایسی غیر شرعی، غیر قانونی اور غیر اخلاقی حرکات کا تھوڑا بھی نہیں کر سکتے، ہم ان سے لاتعلقی کا اعلان کرتے ہیں، یہ تمام جانی اور مالی نقصان کسی دشمن یا دشمن ملک کا نہیں بلکہ ہمارا ہے اور اپنے ملک کے اندر سب کی جان، مال اور آبرو کا تحفظ ہماری ذمہ داری ہے۔

یہود و ہندو کی اس مذموم حرکت سے ہر دل مضطرب اور ہر روح زخمی ہے، اہل ایمان کو ذہنی اور فکری طور پر ناقابلِ برداشت صدمہ پہنچا اور عالمی سطح پر بگڑی ہوئی صورت حال کے پیش نظر حضرت فقیہ ملت مفتی منیب الرحمن صاحب مدظلہم نے چند تحریری تجاویز پیش کیں، جنہیں ملک کے بڑے بڑے اخبارات نے ادارتی صفحات میں شائع کیا، ملاحظہ فرمائیں:-

## تحریک تحفظ ناموس رسالت صلی اللہ تعالیٰ علیہ وسلم اور اہلسنت و جماعت کے

زیر اہتمام عظیم الشان، منظم اور پُر امن ریلی کے تناظر میں

چند گذارشات ..... مفتی منیب الرحمن

ملت کفر کی جانب سے ناموس رسالت صلی اللہ تعالیٰ علیہ وسلم پر حملے اور توہین رسالت کے ارتکاب کے انتہائی سنگین اور اندوہناک واقعے کے نتیجے میں عالمگیر سطح پر مسلمانوں میں شدید ترین ذہنی کرب و اضطراب پیدا ہوا، جس کے بے ساختہ اور بے قابو اظہار کے مظاہر ہر روز الیکٹرانک اور پرنٹ میڈیا میں نظر آرہے ہیں اور پاکستان مسلمانوں کی اپنی تمام تر عملی کوتاہیوں کے باوجود ذات رسالت مآب صلی اللہ تعالیٰ علیہ وسلم سے عقیدت و محبت جذباتی وابستگی اور جانثاری ایمان کا اولین تقاضا بھی ہے اور ہر شک و شبہ سے بالاتر ہے۔ پاکستان میں مسلمانوں کے بے ساختہ فطری رد عمل کے طور پر احتجاجی جلسوں، جلوسوں اور ریلیوں کا سلسلہ تسلسل سے جاری ہے، اس کی ضرورت بھی ہے بلکہ یہ دینی فریضہ ہے۔

لاکھوں نفوس کے شرکت کے باوجود ان احتجاجی جلوسوں اور ریلیوں میں جہاں تقدس پاکیزگی، امن و امان اور عشق رسالت کے باوقار مظاہر جہاں نظر آئے، وہاں آتش زنی، توڑ پھوڑ اور تخریب کے المناک و شرمناک مناظر بھی دیکھنے کو ملے اور آخر میں اسلام آباد کے احتجاجی پروگرام کو روکنے کیلئے شہری ناکہ بندی کرنے اور شیلنگ کے ناخوشگوار واقعات رونما ہوئے۔

اس پس منظر کے تناظر میں ہم صدر پاکستان جناب جنرل پرویز مشرف، وزیر اعظم جناب شوکت عزیز، حکومتی اتحاد میں شامل تمام جماعتوں، پارلیمنٹ میں حزب اختلاف کی تمام جماعتوں، پارلیمنٹ سے باہر دینی، سیاسی اور سماجی تنظیمات اور قوم کے تمام طبقات سے اپیل کے ساتھ چند درد مندانہ گذارشات پیش کرنا چاہتے ہیں:-

۱..... تحفظ ناموس رسالت صلی اللہ تعالیٰ علیہ وسلم کا مسئلہ امت مسلمہ کا مسئلہ ہے، دین و ایمان کا مسئلہ ہے، اسے حزب اقتدار و اختلاف کی نظر سے نہیں دیکھنا چاہئے بلکہ جو جہاں اور جس حیثیت میں ہے، اسے مکمل ذمہ داری کے ساتھ اس میں اپنا کردار ادا کرنا چاہئے، حکومت سے باہر جو عناصر ہیں، ان کا کام پر امن، منظم اور مؤثر احتجاج کرنا، اپنی حکومت اور ملت کفر تک اپنی آواز پہنچانا اور اپنی بہترین صلاحیت کے مطابق ایسی مؤثر تجاویز، اقدامات اور حکمت عملی سے حکومت کو آگاہ کرنا ہے، جو اس تحریک تحفظ ناموس رسالت کے مقدس مشن کے حصول میں مُمد و معاون ہوں۔ اور حکومت وقت کا کام اپنے عوام اور امت مسلمہ کے جذبات و احساسات کی نہ صرف ملی و دینی غیرت و حمیت پر مبنی مکمل ترجمانی کرنا بلکہ سیاسی، سفارتی و اقتصادی میدان میں ایسے مؤثر عملی اقدامات کرنا، جن کے نتیجے میں ملت کفر اور اہل مغرب تحفظ ناموس رسالت صلی اللہ تعالیٰ علیہ وسلم کیلئے مؤثر عملی اور قانونی اقدامات کرنے پر مجبور ہو جائیں۔ توہین رسالت کی پشت پناہی کرنے والے ممالک سے سفارتی و اقتصادی روابط کا انقطاع اور ان کی مصنوعات کا بائیکاٹ اس کی ایک مؤثر صورت ہے۔ تاہم مغربی مالک کے وہ غیر مسلم شہری جو حکومت پاکستان کی باقاعدہ اجازت سے قانونی دستاویزات کے ساتھ ہمارے ملک میں مقیم ہیں، وہ ہمارے معاہدہ ہیں اور ان کی جان و مال کا تحفظ ہماری ذمہ داری ہے۔

۲..... اقوام متحدہ، ہیومن رائٹس کمیشن، یورپین یونین، امریکہ اور بین الاقوامی اداروں کو اس بات پر آمادہ کرنا کہ منشور حقوق انسانی اور آزادی اظہار کی تعریفات اور حدود کا از سر نو تعین کریں اور ناموس الوہیت و نبوت اور الہامی مذاہب کی اہانت کو بین الاقوامی قانون میں جرم قرار دیں اور ایسے مجرموں کیلئے سزاؤں کا تعین کر کے ان کو بین الاقوامی عدالت کے سپرد کیا جائے۔



۳..... ہر ذی شعور جانتا ہے کہ اُمتِ مسلمہ بوجہ اس وقت طاقت کی پوزیشن میں نہیں ہے لیکن اس کا یہ مطلب بھی نہیں کہ باطل سے مرعوب ہو کر دینی، ملی اور قومی غیرت کا سودہ کر لیا جائے اور ذہنی اور فکری غلامی کو ہمیشہ ہمیشہ قبول کر لیا جائے۔

۴..... جس طرح بین الاقوامی طور پر بے قصور لوگوں کی جانیں تلف کرنا، مجبور و معذور بنادینا، جان و مال کی حرمت کو پامال کرنا، دہشت گردی ہے، بالکل اسی طرح ذہنی، فکری، اعتقادی اور نظریاتی اذیت رسانی کو بھی دہشت گردی بلکہ سب سے سنگین دہشت گردی قرار دیا جائے۔

۵..... ہم سب جانتے ہیں کہ او۔آئی۔سی ایک کمزور ادارہ ہے لیکن مجبوری یہ ہے کہ اُمتِ مسلمہ کا یہی واحد مشترکہ عالمی فورم ہے لہذا اسے متحرک کرنا اور اس میں جان ڈالنا ضروری ہے۔ صدر پاکستان پر لازم ہے کہ وہ تحفظِ ناموس رسالت کیلئے اپنا مؤثر کردار ادا کریں اور توہینِ رسالت کے مرتکبین اور ان کی پشت پناہ ممالک کے خلاف مؤثر اقدامات کیلئے او۔آئی۔سی کا ہنگامی سربراہی اجلاس طلب کرنے کیلئے پہل کریں اور اعلانیہ طور پر باقاعدہ طریقے سے نہ صرف اس کا مطالبہ کریں بلکہ مسلم ممالک کا دورہ کر کے انہیں اس پر آمادہ کریں۔

۶..... ہماری رائے میں او۔آئی۔سی کا مجوزہ ہنگامی سربراہی اجلاس مدینہ منورہ میں منعقد کیا جائے اور مسلم ممالک کے تمام حکمران رسول اللہ صلی اللہ تعالیٰ علیہ وسلم کی بارگاہ میں حاضر ہو کر تحفظِ ناموس رسالت کا عہد کریں اور اجتماعی طور پر مؤثر عملی اقدامات کا اعلان کریں۔

۷..... چھپن ممالک کی اجتماعی آواز اور ڈیڑھ ارب مسلمانوں کی افرادی قوت اور مارکیٹ اتنی بھی بے توقیر اور بے اثر نہیں کہ کوئی اس کی آواز پر بالکل کان نہ دھرے، لہذا مسلم امہ اپنا وجود منوانے میں دیر نہ کرے۔

۸..... اُمتِ مسلمہ کو اپنا وقار بلند کرنے اور عالمی برادری میں باعزت مقام حاصل کرنے کیلئے سائنس، ٹیکنالوجی، ہائی ٹیک، تجارت و صنعت اور جدید علوم و فنون میں مہارت حاصل کرنی ہوگی، مصنوعات کو بین الاقوامی معیار پر لانا ہوگا، صنعت کی ترقی، تجارت میں امانت و دیانت، نظامِ حکمرانی میں عدلِ اجتماعی کی ضمانت اور اسلامی شورائی نظام اور قانون کی حکمرانی کے مسلمہ معیارات کو اپنانا ہوگا۔

۹..... قوم کی امانت و اقتدار، امانتِ حقوق اور قومی خزانے کو کرپشن، خورد برد، اقربا پروری کی لعنت سے پاک کر کے عہدوں اور مناصب کی امانت کو اہل لوگوں کے سپرد کرنا ہوگا۔

۱۰..... ہم یہ بھی باور کرانا چاہتے ہیں کہ تحریک تحفظِ ناموس رسالت ایک مقدس، پاکیزہ اور باوقار مشن ہے، گھیراؤ، جلاؤ، لوٹ مار، جان و مال اور آبرو کی حرمت کی پامالی کی حرکت نہ صرف یہ کہ فساد، تخریب اور دہشت گردی ہے بلکہ اس اعلیٰ ترین روحانی مقصد کے منافی ہے۔ اس میں جہاں اس تحریک کے قائدین پر بھاری ذمہ داری عائد ہوتی ہے کہ وہ اپنے عوام کو شرعی قانونی اور اخلاقی دائرے کے اندر رکھیں، وہاں حکومت کی بھی پوری ذمہ داری ہے کہ تخریبی عناصر کو دراندازی کر کے ملک، قوم اور اس کے اعلیٰ وقار کو تباہ کرنے کا موقع نہ دیں۔ لاہور اور پشاور کے واقعات ہم سب کیلئے باعثِ عار اور عالمی سطح پر رسوائی کا باعث ہیں۔

۱۱..... علماء پر مقدمات دائر کرنے اور ان کو مورد الزام ٹھہرانے کے بجائے قانون نافذ کرنے والے اداروں اور حکومت کا فرض ہے کہ اصل تخریبی عناصر کا کھوج لگا کر انہیں قرار واقعی عبرتناک سزا دیں۔ ہم حزب اختلاف سے بھی اپیل کرتے ہیں کہ ان مقدس اجتماعات کے خطابات کو عظمت رسول صلی اللہ تعالیٰ علیہ وسلم کے موضوع تک ہی محدود رکھا جائے اور یہ تاثر نہیں پیدا ہونا چاہئے کہ تحفظ ناموس رسالت کی مقدس تحریک میں سیاسی مقاصد کی آمیزش بھی ہے۔

۱۲..... ہماری معلومات کے مطابق لاہور میں بعض ممتاز علماء کے خلاف مقدمات دائر کئے جا رہے ہیں اور ان کے دستیاب نہ ہونے کی صورت میں ان کے قریبی رشتہ داروں کو گرفتار اور ہراساں کیا جا رہا ہے۔ یہ طرز عمل حکومت پر اعتماد کو مجروح کرے گا اور اس کے وقار میں کمی آئے گی۔

۱۳..... ہم تمام مسلمانوں پر یہ واضح کرنا چاہتے ہیں کہ ہماری پر امن احتجاجی تحریک توہین رسالت کو ارتکاب کرنے والوں اور ان کے پشت پناہ مغربی ممالک کے حکمرانوں کے خلاف ہے، پاکستان کی اقلیتی برادری کے لوگوں کے خلاف نہیں ہے۔ اقلیتوں کی جان، مال اور آبرو اور عبادت گاہوں کا تحفظ، ہماری آئین اور قانونی ذمہ داری ہے اور چرچ یا کسی عبادت گاہ پر حملہ ہماری تحریک کیلئے نقصان دہ ہے، اس سے مکمل طور پر اجتناب کیا جائے۔

ہماری رائے میں صحیح طریقہ یہ ہے کہ حکومت سرکردہ علماء کو بلا کر باہمی مذاکرات کے ذریعے اس مسئلے کا حل تلاش کرے اور پر امن احتجاج کرنے والوں اور شرپسند عناصر میں فرق کرے اور جان و مال کے نقصانات کی تلافی کرے۔ ہم اپنی بساط کے مطابق صورتحال کی اصلاح کیلئے دین و ملک کے بہترین مفاد میں ہر تعاون کیلئے تیار ہیں، یہ حکومت کے بھی بہترین مفاد میں ہے کہ جلد از جلد حالات معمول پر لائیں تاکہ خوف و ہراس کی فضا ختم ہو۔ عوام شب و روز درس و تدریس، وعظ و تقریر اور تزکیہ اور تربیت میں مشغول علماء کو فساد و تخریب کا قرار دینے پر ہرگز اعتماد نہیں کریں گے۔ ہم نے اہلسنت کے زیر اہتمام 13 فروری کو روپنڈی اور 16 فروری کو کراچی میں لاکھوں نفوس کی روح پر فضا میں منظم و پر امن احتجاجی ریلیاں منعقد کر کے ثابت کیا ہے کہ اپنی آواز کو اس طرح بھی دوسرے فریق تک پہنچایا جاسکتا ہے۔ حکومت کا بھی فرض ہے کہ وہ دلیل و استدلال، متانت و وقار اور امن و آشتی کو فروغ دینے والوں کو اہمیت دے اور ملک و ملت کے مفاد میں **تعاونوا علی البر** کے قرآنی حکم پر عمل کرے۔ ہم بنیادی طور پر اکیڈمک لوگ ہیں، روایتی حزب اقتدار و اختلاف سے ہمارا تعلق نہیں ہے، ہم صرف احتساب، تعمیری تنقید اور اصلاح کے خواہاں ہیں۔



## احتجاجی ریلی کے بارے میں

اہلسنت وجماعت کے زیر اہتمام جمعرات 16 فروری کو تحفظ ناموسِ مصطفیٰ صلی اللہ تعالیٰ علیہ وسلم احتجاجی ریلی کا انعقاد کیا گیا۔ اس ریلی میں اہلسنت وجماعت کے تمام دینی مدارس و جامعات، رفاہی، سیاسی و مذہبی جماعتوں و تنظیمات، ائمہ و خطباء، علماء و مشائخ، سب کا تعاون و اشتراک تھا۔ ابتداء میں اس کی دعوت و تحریک چار افراد کی جانب سے تھی یعنی راقم الحروف مفتی منیب الرحمن، مولانا سید شاہ تراب الحق قادری، مفتی محمد جان نعیمی اور صاحبزادہ محمد ریحان امجد نعمانی۔ اس میں اہلسنت وجماعت کے ہر طبقے، تنظیم، ادارے اور افراد نے اپنے اپنے انفرادی تشخص، نام، عنوان اور شناخت کو بہت بڑے ایثار سے کام لے کر اہلسنت وجماعت کے مشترکہ پلیٹ فارم میں ضم کر دیا تھا اور یوں قطرہ قطرہ مل کر سمندر بن گیا، یہ کراچی کی تاریخ میں لاکھوں نفوس کا ایک منفرد، منظم، مثالی، روح پرور، ایمان افروز پر امن مظاہرہ تھا، اسے اگر ملین مارچ کہا جائے تو مبالغہ نہیں ہوگا۔ اس کا مقصد ناموسِ مصطفیٰ صلی اللہ تعالیٰ علیہ وسلم کے تحفظ کیلئے اپنے عزم و ثبات اور ایمان و ایقان کا اظہار کرنا تھا اور اپنی حکومت اور اہل مغرب کو ایک توانا اور پر عزم پیغام دینا تھا کہ اہلسنت وجماعت اور اُمتِ مسلمہ ناموسِ مصطفیٰ صلی اللہ تعالیٰ علیہ وسلم کیلئے ہر قربانی دینے کیلئے تیار ہیں، اس میں کسی کی شخصی قیادت کا پروچیکشن ہرگز مقصود نہیں تھا اور نہ ہی اس کا کوئی سیاسی ایجنڈا تھا، فقط تحفظ ناموسِ مصطفیٰ صلی اللہ تعالیٰ علیہ وسلم کا ایک نکانی ایجنڈا تھا۔ اس سے ایک بار پھر یہ حقیقت سامنے آئی کہ کراچی اہلسنت وجماعت اور شمع رسالت کے پروانوں کا شہر ہے۔ قومی اور بین الاقوامی سطح پر اس عظیم الشان پر امن اور منظم احتجاجی ریلی کو مثالی قرار دیا گیا اور حقیقت واقع بھی یہی ہے۔ اس ریلی کے انعقاد کے حوالے سے ہم الیکٹرانک اور پرنٹ میڈیا یعنی ابلاغ عامہ کے تمام افراد اور اداروں کے شکر گزار ہیں کہ انہوں نے بھی اپنی پیشہ وارانہ ذمہ داریوں کو نبھاتے ہوئے اس سعادت کے حصول میں اپنا حصہ ڈالا، ہماری دعا ہے کہ اللہ تعالیٰ سب کو ماجور فرمائے۔ اس عظیم الشان احتجاجی ریلی کو پر امن طور پر منعقد کرنے میں قانون نافذ کرنے والے اداروں اور صوبائی حکومت کے ذمہ داران نے بھی ہر ممکن تعاون کیا اور ہم نے بھی ان کے ساتھ مسلسل رابطہ رکھا تا کہ شرپسند، فساد اور تخریبی عناصر سے سبوتاژ نہ کر سکیں اور یہی اس کی تقدیس کا تقاضا بھی تھا۔ لاہور اور پشاور کی آتش زنی، جلاؤ گھیراؤ اور توڑ پھوڑ کے تناظر میں اس احتجاجی ریلی کے پر امن انعقاد کی اہمیت اور بھی بڑھ جاتی ہے۔ ہمیں اعتراف ہے کہ اس میں ہمارا کوئی کمال نہیں بلکہ یہ سب کچھ اللہ تعالیٰ کے فضل و کرم اور اس کے حبیب صلی اللہ تعالیٰ علیہ وسلم کی نگاہِ کرم کا صدقہ ہے اور بارگاہِ الوہیت ونبوت میں مقبولیت کی دلیل ہے، دراصل باری تعالیٰ پر توکل اور اس کے حبیبِ کریم صلی اللہ تعالیٰ علیہ وسلم سے توکل ہی ہمارا شعار ہے۔ بعض مؤثر اخبارات نے اظہارِ تحسین کیلئے اس پر ادارے بھی لکھے اور بعض فاضل اہل قلم نے کالم بھی لکھے، ہم ان سب کے بھی شکر گزار ہیں، لیکن ایک عاجزانہ گلہ یہ ہے کہ ریلی کے شرکاء کی تعداد کے تذکرے میں انصاف نہیں برتا گیا اور ریلی کے منتظمین و داعیان کے ذکر صریح سے نہ صرف گریز کیا گیا بلکہ ان کی حوصلہ افزائی کیلئے چند کلماتِ خیر کہنے میں ذرا بخل سے کام لیا گیا، نیز اس امر کی تصریح بھی لازمی تھی کہ اس ریلی کا انعقاد اہلسنت وجماعت نے کیا تھا۔

محمد نصیر اللہ نقشبندی

ناظم دارالعلوم نعیمیہ بلاک ۱۵ افیڈرل بی ایریا، کراچی

خطیب جامع مسجد القمر، شاہ فیصل کالونی نمبر ۵، کراچی



## گستاخ رسول صلی اللہ تعالیٰ علیہ وسلم کا انجام

اللہ تعالیٰ اور اس کے حبیبِ لمیب جناب حضرت محمد مصطفیٰ صلی اللہ تعالیٰ علیہ وسلم کی شانِ اقدس میں گستاخیاں کرنے والوں اور ایذا پہنچانے والوں کی مذمت میں اللہ تعالیٰ نے قرآن حکیم میں متعدد مقامات پر وعیدات نازل فرمائیں اور انہیں دردناک عذاب سے ڈرایا۔ چند آیات قرآنی ملاحظہ فرمائیں:-

ان الذین یؤذون اللہ ورسولہ لعنہم اللہ فی الدنیا و الاخرة و اعدلہم عذابا مہینا (احزاب: ۵۷)

بے شک جو لوگ اذیت دیتے ہیں اللہ اور اس کے رسول کو اللہ نے ان پر لعنت فرمائی اور آخرت میں ان کیلئے خواری کا عذاب ہے۔

و منهم الذین یؤذون النبی و یقولون ہواذن ط قل اذن خیر لکم یومن باللہ و یومن للمؤمنین و رحمۃ اللذین امنوا منکم ط والذین یؤذون رسول اللہ لہم عذاب الیم (التوبہ: ۶۱)

اور ان میں سے کچھ وہ لوگ ہیں جو نبی کو ایذا پہنچاتے ہیں اور کہتے ہیں کہ وہ تو (کان کے کچے) ہیں آپ فرما دیجئے کہ وہ ہر ایک کی بات نہیں سنتے ہیں، تمہاری بھلائی کیلئے ہر ایک کی بات سنتے ہیں اور وہ اللہ پر ایمان رکھتے ہیں اور مومنین کی باتوں کی تصدیق کرتے ہیں اور تم میں سے ایمان والوں کیلئے رحمت ہیں اور جو لوگ رسول اللہ کو ایذا پہنچاتے ہیں ان کیلئے دردناک عذاب ہے۔

علامہ ابو عبد اللہ قرطبی اس آیت کے تحت لکھتے ہیں، منافقین نے یہ کلمات کفریہ سنجیدگی سے کہے ہوں یا مذاق سے یا جیسے بھی انہوں نے کلمات کہے ہوں یہ کفر ہے، کیونکہ اس میں ائمہ کا اختلاف نہیں ہے، مذاق سے کلمہ کفریہ کہنا بھی کفر ہے۔

(احکام القرآن، ج ۸ ص ۱۲۲)

نیز اس سے معلوم ہوا کہ نبی صلی اللہ تعالیٰ علیہ وسلم کی شانِ اقدس میں کوئی ایسا کلمہ کہنا جو عرف عام میں توہین کیلئے متعین ہو وہ کفر ہے اور اس کا مرتکب واجب القتل ہے، خواہ اس نے توہین کی نیت کی ہو یا نہیں، کیونکہ منافقین نے کہا تھا کہ ہم نے توہین کی نیت سے ایسا نہیں کیا بلکہ مذاق سے کہا تھا لیکن اللہ تعالیٰ نے فرمایا، اب بہانے نہ بناؤ تم ایمان کا اظہار کرنے کے بعد کفر کر چکے ہو۔ علامہ قرطبی کے مطابق وہ تین افراد تھے ان میں سے دو نے مذاق اڑایا۔

قل ابا الله و اياته و رسوله كنتم تستهزءون ه لا تعتذروا قد كفرتم بعد ايمانكم الخ (التوبة: ٦٥-٦٦)

آپ کہہ دیجئے کیا تم اللہ کا اور اس کی آیتوں کا اور اس کے رسولوں کا مذاق اڑاتے تھے، اب عذر نہ پیش کرو بے شک تم اپنے ایمان کا اظہار کرنے کے بعد کفر کر چکے ہو۔

يا ايها الذين آمنوا لا يسخر قوم من قوم عسىٰ ان يكونوا خيرا منهم ولا نساء من نساء عسىٰ ان يكن خيرا منهن ج ولا تلمزوا انفسكم ولا تنابزوا باللقاب ط  
بئس الاسم الفسوسق بعد الايمان ط و من لم يتب فاولئك هم الظالمون (الحجرات: ١١)

اے ایمان والو! مردوں کا کوئی گروہ دوسرے گروہ کا مذاق نہ اڑائے بعید نہیں کہ (وہ ان مذاق اڑانے والوں) سے بہتر ہوں اور نہ عورتیں، عورتوں کا مذاق اڑائیں عجب نہیں کہ وہ ان سے بہتر ہوں آپ میں طعنہ زنی نہ کیا کرو اور نہ ایک دوسرے کو برے القاب سے پکارو کیا ہی برا نام ہے ایمان کے بعد فاسق کہلانا اور جو لوگ توبہ نہ کریں وہی ظلم کرنے والے ہیں۔

وما كان لكم ان تؤذوا رسول الله ولا ان تنكحوا ازواجه من بعده ابا ط  
ان ذلكم كان عند الله عظيما (الاحزاب: ٥٣)

اور تمہیں لائق نہیں کہ اللہ کے رسول کو تکلیف پہنچاؤ اور نہ یہ کہ ان کے بعد کبھی ان کی بیویوں سے نکاح کرو بے شک تمہاری یہ بات اللہ کے نزدیک بہت بڑی ہے۔

ان الذين يحادون الله و رسوله اولئك في الاذلين (المجادلہ: ٢٠)

یقیناً جو لوگ اللہ اور اس کے رسول سے عداوت رکھتے ہیں وہ ذلیل ترین لوگوں میں سے ہیں۔

فاضربوا فوق الاعناق واضربوا منهم كل بنان ه ذلك بانهم شاقوا الله و رسوله ج

و من يشاقق الله و رسوله فان الله شديد العقاب (الانفال: ١٣-١٣)

کافروں کی گردنوں کے اوپر مارو اور کافروں کے ہر جوڑ پر ضرب لگاؤ، یہ اس لئے کہ انہوں نے اللہ اور اس کے رسول کی مخالفت کی اور جو اللہ اور اس کے رسول کی مخالفت کرے بے شک اللہ تعالیٰ سخت عذاب دینے والا ہے۔

و من يشاقق الرسول من بعد ما تبين له الهدىٰ ويتبع غير سبيل المؤمنين

نوله ما تولى و نصله جهنم و ساءت مصيرا (النساء: ١١٥)

اور جو شخص ہدایت کے ظاہر ہونے کے بعد رسول کی مخالفت کرے اور (تمام) مسلمانوں کے راستہ کے خلاف چلے تو اسے اسی طرف پھیر دیں گے جس طرف وہ پھرا اور اس کو جہنم میں داخل کر دیں گے اور وہ کیسا برا ٹھکانہ ہے۔

ذلك بانهم شاقوا الله و رسوله و من يشاق الله فان الله شديد العقاب (سورة المحشر: ٣)

یہ اس لئے کہ انہوں نے اللہ اور اس کے رسول کی مخالفت کی

اور جو اللہ اور اس کے رسول سے مخالفت کرے تو بے شک اللہ کا عذاب بہت سخت ہے۔

اللہ تعالیٰ اپنے پیارے حبیب کریم صلی اللہ تعالیٰ علیہ وسلم کی بارگاہ کا ادب

## قرآن حکیم میں خود سکھاتا ہے

یا ایہا الذین آمنوا لا تقولوا راعنا وقولوا انظرنا واسمعوا وللكفرین عذاب الیم (البقرہ: ۱۰۴)

اے ایمان والو! (اپنے رسول سے) راعنا نہ کہو اور انظرنا کہو  
اور ابتداءً (غور سے) سنا کرو اور کافروں کیلئے دردناک عذاب ہے۔

بعض یہودیوں نے ایک شرارت ایجاد کی کہ جناب رسول اللہ صلی اللہ تعالیٰ علیہ وسلم کے حضور میں آ کر لفظ راعنا سے آپ کو مخاطب کرتے ہیں جس کے معنی ان کی عبرانی زبان میں ایک بددعا کے ہیں اور وہ اسی نیت سے کہتے تھے مگر عربی زبان میں اس کے معنی ہماری رعایت فرمائیے کے ہیں۔ اس لئے عربی دان ان کے اس فریب کو نہ سمجھ سکے اور اچھے معنی کے قصد سے بعض مسلمان بھی آپ صلی اللہ تعالیٰ علیہ وسلم کو اس کلمہ سے خطاب کرنے لگے۔ اس سے ان شریروں کو اور گنجائش ملی، آپس میں بیٹھ کر ہنستے اور مذاق اڑاتے کہ اب تک تو ہم ان کو خفیہ ہی برا کہتے تھے اب اعلانیہ کہنے کی تدبیر ایسی ہاتھ آ گئی کہ مسلمان بھی اس میں شریک ہو گئے۔ اللہ تعالیٰ کی ذات سے یہ گوارہ نہ ہوا کہ کوئی اس طرح محبوب مکرم کی شان میں گستاخی کا پہلو نکال سکے۔ حق تعالیٰ نے اس گنجائش کے قطع کرنے کا مسلمانوں کو حکم دیا کہ اس لفظ راعنا کا استعمال چھوڑ کر لفظ انظرنا (یعنی یا رسول اللہ صلی اللہ تعالیٰ علیہ وسلم ہم پر نظر کرم فرمائیں) استعمال کرو تا کہ یہود کی شرارت اور گستاخانہ عزائم کامیاب نہ ہو سکیں۔

علامہ شوکانی حضرت عبداللہ بن عباس رضی اللہ تعالیٰ عنہما کے حوالے سے بیان کرتے ہیں: **قال المؤمنون بعد هذه الآية من سمعتموه يقولها فاضربوا عنقه فانتهت اليهود بعد ذلك** (فتح القدیر، ج ۱ ص ۱۲۵)

اس آیت کے نزول کے بعد مسلمانوں کا یہ عقیدہ ہو گیا کہ اگر کوئی شخص ایسا لفظ استعمال کرے جس میں توہین رسالت کا احتمال ہو تو اس کی گردن اڑادی جائے، یہ دھمکی سن کر یہودی ایسے الفاظ استعمال کرنے سے باز آ گئے۔

**نوٹ.....** آج بھی اگر امت مسلمہ متفقہ طور پر کوئی مضبوط لائحہ عمل اور قانون بنائیں تو بعید نہیں کہ کسی کافر و ملعون کو شان رسالت صلی اللہ تعالیٰ علیہ وسلم میں گستاخی کرنے کی جرأت ہو۔



اس کی تائید اس حدیث سے بھی ہوتی ہے کہ جب حضرت سعد بن معاذ رضی اللہ تعالیٰ عنہ کو یہ معلوم ہوا کہ یہودی لفظ راعنا رسول اللہ صلی اللہ تعالیٰ علیہ وسلم کے بارے میں بطور طعن و تشنیع استعمال کرتے ہیں تو آپ نے یہودیوں سے کہا، **علیکم لعنة الله** لو سمعتمہا من رجل منکم یقولہا للنبی صلی اللہ تعالیٰ علیہ وسلم لا ضربن عنقہ (تفسیر قرطبی، ج ۲ ص ۵۷) اے یہودیو! تم پر لعنت ہو اللہ کی آئندہ اگر میں نے تم میں سے کسی کو لفظ راعنا کہتے ہوئے سنا تو اس کی گردن اڑا دوں گا۔

**یا ایہا الذین آمنوا لا ترفعوا أصوالکم فوق صوت النبی ولا تجہروا له بالقول**

**کجہر بعضکم لبعض عدوا أن تحبط أعمالکم و أنتم لا تشعرون (الحجرات: ۲)**

اے ایمان والو! اپنی آوازیں نبی کی آواز سے بلند نہ کرو اور ان کے حضور چیخ کر بات نہ کرو جیسے ایک دوسرے کے سامنے چلاتے ہو کہ کہیں تمہارے اعمال ضائع نہ ہو جائیں اور تمہیں خبر تک نہ ہو۔

اس آیت کریمہ میں اللہ تعالیٰ مؤمنین کو اپنے پیارے حبیب لبیب حضرت محمد مصطفیٰ احمد مجتبیٰ صلی اللہ تعالیٰ علیہ وسلم کی محفل میں بیٹھنے کے آداب سکھا رہا ہے، پس معلوم ہوا کہ حضور انور صلی اللہ تعالیٰ علیہ وسلم کی بارگاہ عالی میں چلا کر بات کرنا اور اپنی آواز کو حضور نبی کریم صلی اللہ تعالیٰ علیہ وسلم کی آواز سے اونچی کرنا بھی توہین اور تنقیص میں شامل ہے، معلوم ہوا نبی اکرم صلی اللہ تعالیٰ علیہ وسلم کی ذات گرامی پوری انسانیت کیلئے واجب الاحترام ہے اور اس دربار عالی میں ادب و احترام اور گفتگو کے آداب بھی رب کائنات کی ذات اہل ایمان کو سکھا رہی ہے اور یہ بتایا جا رہا ہے۔

سورۃ الحجرات کا موضوع ہی اہل ایمان کو دربار رسالت صلی اللہ تعالیٰ علیہ وسلم میں آداب کی تعلیم دینا ہے، سب سے پہلے مسلمانوں کو واضح طور پر یہ حکم دیا جا رہا ہے کہ رسول اللہ صلی اللہ تعالیٰ علیہ وسلم کے سامنے تقدم اور پیش قدمی نہ کرو، کس چیز میں پیش قدمی کو منع فرمایا ہے قرآن کریم نے اس کو ذکر نہیں کیا جس میں اشارہ عموم کی طرف ہے کہ کسی قول یا فعل میں نبی اکرم صلی اللہ تعالیٰ علیہ وسلم سے پیش قدمی نہ کرو بلکہ انتظار کرو کہ رسول اللہ صلی اللہ تعالیٰ علیہ وسلم کیا جواب دیتے ہیں، ہاں آپ ہی کسی کو جواب کیلئے مامور فرمادیں تو وہ جواب دے سکتا ہے، اسی طرح اگر آپ چل رہے ہیں تو کوئی آپ سے آگے نہ بڑھے، کھانے کی مجلس ہے تو آپ صلی اللہ تعالیٰ علیہ وسلم سے پہلے کھانا شروع نہ کرے مگر یہ کہ آپ صلی اللہ تعالیٰ علیہ وسلم کی تصریح یا قرآن سے یہ ثابت ہو جائے کہ آپ صلی اللہ تعالیٰ علیہ وسلم خود ہی کسی کو آگے بھیجنا چاہتے ہیں جیسے سفر اور جنگ میں کچھ لوگوں کو آگے چلنے پر مامور کیا جاتا تھا۔

## اس آیت کے نزول کے بعد صحابہ کرام علیہم الرضوان کی کیفیت

رسول اللہ صلی اللہ تعالیٰ علیہ وسلم کے سامنے آپ صلی اللہ تعالیٰ علیہ وسلم کی آواز سے زیادہ آواز بلند کرنا یا بلند آواز سے اس طرح گفتگو کرنا جیسے آپس میں ایک دوسرے سے بات چیت کیا کرتے ہیں ایک قسم کی بے ادبی اور گستاخی ہے۔ چنانچہ اس آیت کے نزول سے صحابہ کرام رضوان اللہ تعالیٰ علیہم اجمعین کا یہ حال ہو گیا کہ حضرت ابو بکر صدیق رضی اللہ تعالیٰ عنہ نے عرض کیا کہ یا رسول اللہ صلی اللہ تعالیٰ علیہ وسلم! اللہ کی قسم ہے کہ اب مرتے دم تک آپ صلی اللہ تعالیٰ علیہ وسلم سے اس طرح بولوں گا جیسے کوئی کسی سے سرگوشی کرتا ہو۔ (درمنثور ج ۱ ص ۵۴۸ سیوطی، ج ۷ ص ۵۴۸) اور حضرت عمر فاروق رضی اللہ تعالیٰ عنہ اس قدر آہستہ بولنے لگے کہ بعض اوقات دوبارہ پوچھنا پڑتا تھا اور حضرت ثابت بن قیس رضی اللہ تعالیٰ عنہ طبعی طور پر بہت بلند آواز تھے، یہ آیت سن کر وہ بہت ڈرے اور روئے اور اپنی آواز کو گھٹایا۔ (درمنثور، ج ۷ ص ۵۴۹)

علامہ آلوسی رحمۃ اللہ تعالیٰ علیہ لکھتے ہیں: والقاعدة المختارة ان اذائه عليه الصلوة والسلام يبلغ مبلغ الكفر المحبط للعمل باتفاق ورد النهي عما هو مظنة لاذي النبي صلى الله تعالى عليه وسلم سواء وجد هذا المعنى اولا حماية للذريعة حسما للمادة (روح المعاني، ج ۲۶ ص ۱۳۶)

یہ مسلمہ قاعدہ ہے کہ رسول اللہ صلی اللہ تعالیٰ علیہ وسلم کو کسی قول یا فعل کے ذریعے تکلیف پہنچانا کفر ہے جس سے انسان کے تمام اعمال ضائع ہو جاتے ہیں۔ لہذا ایسے اعمال سے بھی منع فرمایا گیا ہے جس سے آپ صلی اللہ تعالیٰ علیہ وسلم کو اذیت پہنچنے کا احتمال ہو۔

## گستاخ رسول صلی اللہ تعالیٰ علیہ وسلم کا انجام احادیث مبارکہ کی روشنی میں

عن عكرمه عن ابن عباس رضى الله تعالى عنهما ان اعمى كانت له ام ولد تشتم النبي صلى الله تعالى عليه وسلم و تقع فيه فينها ها فلا تنتهى و يزجزها فلا تنزجر فلما كان ذات ليلته جعلت تقع فى النبي صلى الله تعالى عليه وسلم و تشتمه فاخذ مغول فوضعه فى بطنها واتكا عليها فقتلها فلما اصبح ذكر ذلك للنبي صلى الله تعالى عليه وسلم فجمع الناس فقال انشد رجلا فعل ما فعل لى عليه حق الاقام فقام الاعمى يتخطى الناس وهو يتدل دل حتى قصد بين يدى النبي صلى الله تعالى عليه وسلم فقال يا رسول الله صلى الله تعالى عليه وسلم انا صاحبها كانت تشتمك و تقع فيك فانها ها تنتهى و ازجرها فلا تنزجرولى منها ابنان مثل اللولو وكانت بى رفيقته فلما كان البارحة جعلت تشتمك و تقع فيك فاخذت المغول فوضعتة فى بطنها واتكات عليها حتى قتلها فقال النبي صلى الله تعالى عليه وسلم اشهد ان دهما هدر (سنن ابى داود، ج ۲ ص ۲۵۲، باب الحكم فيمن سب النبي صلى الله تعالى عليه وسلم مطبوعه دہلی، سنن نسائی، ج ۲ ص ۱۷۰، کتاب المحاربة بابا الحكم فيمن سب النبي صلى الله تعالى عليه وسلم، سنن ابوداؤد رقم الحديث: ۴۳۶۱، سنن نسائی رقم الحديث: ۴۰۸۱، المطالب العالیہ رقم الحديث ۱۹۸۵، تبيان القرآن، ج ۵ ص ۸۰)

حضرت ابن عباس رضی اللہ تعالیٰ عنہما بیان کرتے ہیں کہ ایک نابینا صحابی رسول کی باندی ام ولد تھی، وہ نبی اکرم صلی اللہ تعالیٰ علیہ وسلم کو برا کہتی تھی اور آپ صلی اللہ تعالیٰ علیہ وسلم کو سب و شتم کرتی تھی، وہ نابینا صحابی اس کو منع کرتے رہتے تھے اور وہ باز نہیں آتی تھی۔ ایک رات جب وہ نبی اکرم صلی اللہ تعالیٰ علیہ وسلم کو سب و شتم کر رہی تھی انہوں نے ایک مغول (گہتی یا بھاودو، پیکان والی لاشی) لے کر اس کو اس کے پیٹ پر رکھ کر دبا دیا حتیٰ کہ اس کو قتل کر دیا اور اس کی ٹانگوں میں ایک بچہ آکر اس کے خون میں لتھڑ گیا، صبح کو لوگوں نے نبی اکرم صلی اللہ تعالیٰ علیہ وسلم سے اس واقعہ کا ذکر کیا، آپ صلی اللہ تعالیٰ علیہ وسلم نے سب لوگوں کو جمع کر کے فرمایا، جس شخص نے بھی یہ کام کیا ہے اس پر لازم ہے کہ وہ کھڑا ہو جائے، وہ نابینا لوگوں کو پھلانگتا ہوا آیا اور نبی صلی اللہ تعالیٰ علیہ وسلم کے سامنے آکر بیٹھ گیا اور کہا یا رسول اللہ صلی اللہ تعالیٰ علیہ وسلم! میں اس باندی کا مالک ہوں، وہ آپ کو سب و شتم کرتی تھی اور برا کہتی تھی، میں اس کو منع کرتا تھا لیکن وہ باز نہیں آتی تھی اور اس سے موتیوں کی مانند میرے دو بچے بھی ہوئے اور وہ میری رفیقہ حیات تھی، گزشتہ رات وہ پھر آپ کو سب و شتم کر رہی تھی اور برا کہہ رہی تھی، میں نے اس کے پیٹ پر گہتی رکھ کر اس کو دبا دیا حتیٰ کہ اس کو قتل کر دیا، نبی اکرم صلی اللہ تعالیٰ علیہ وسلم نے فرمایا، سنو! گواہ ہو جاؤ کہ اس کا خون رائیگاں ہے (یعنی اس کا کوئی قصاص یا تاوان نہیں ہوگا)۔



اس حدیث پاک میں نبی اکرم صلی اللہ تعالیٰ علیہ وسلم کو سب و شتم کرنے اور آپ کی گستاخی کرنے والے کا حکم بالکل واضح ہے، نبی اکرم صلی اللہ تعالیٰ علیہ وسلم نے اس گستاخ کے خون کو 'ہدر' قرار دے کر اس پر مہر ثبت کر دی کہ گستاخ رسول صلی اللہ تعالیٰ علیہ وسلم مباح الدم ہوتا ہے۔

اس حدیث کی شرح میں شیخ خلیل احمد سہارنپور لکھتے ہیں:

**قال الشوكاني و حديث ابن عباس و حديث الشعبي دليل على انه يقتل من شتم النبي** صلی اللہ علیہ وسلم شوكانی فرماتے ہیں کہ حدیث ابن عباس اور حدیث شعبی اس بات پر دلیل ہے کہ شاتم رسول صلی اللہ تعالیٰ علیہ وسلم کو قتل کیا جائے گا۔ صاحب عون المعبود لکھتے ہیں: **وفيه دليل على ان الذمي اذا لم يكف لسانه عن الله ورسوله فلا ذمته له فيحل قتله قاله السدي** (عون المعبود شرح ابی داؤد، ج ۳ ص ۲۲۶) اس میں دلیل ہے کہ ذمی اگر اللہ تعالیٰ اور رسول کریم صلی اللہ تعالیٰ علیہ وسلم کی توہین سے باز نہ آئے تو اس کا عہد ٹوٹ جاتا ہے اور اس کا قتل جائز ہو جاتا ہے۔

شیخ محمد کریا سہارنپوری لکھتے ہیں: **وقد نقل ابن المنذر الاتفاق على ان من سب النبي صلى الله تعالى عليه وسلم صريحا و جب قتله** (يذل المجودني حل ابی داؤد، ج ۷ ص ۳۰۰) ابن المنذر نے نقل کیا ہے کہ اس بات پر سب کا اتفاق ہے کہ جو حضور صلی اللہ تعالیٰ علیہ وسلم کو صریحاً گالی دے اس کو قتل کر دیا جائے گا۔

**حديث نمبر ۲..... عن علي ان يهودية كانت تشتم صلى الله تعالى عليه وسلم وتقع فيه فخنقها رجل حتى ماتت فابطل النبي صلى الله تعالى عليه وسلم دمها رواه ابو داؤد** (مشکوٰۃ شریف، ج ۲ ص ۱۶۵) باب قتل اهل الردة والسعادة بالفساد ابو داؤد، ج ۲ ص ۲۵۲ مطبوعہ دہلی، السنن الکبریٰ، ج ۹ ص ۲۰۰) حضرت علی رضی اللہ تعالیٰ عنہ سے مروی ہے کہ ایک یہودی عورت حضور صلی اللہ تعالیٰ علیہ وسلم کو گالیاں دیا کرتی تھی، ایک آدمی نے اس کا گلہ گھونٹ کر اسے قتل کر دیا۔ حضور صلی اللہ تعالیٰ علیہ وسلم نے اس کے خون کو باطل قرار دیا (اس کے ورثاء کو قصاص یا دیت کا حق دار قرار نہ دیا)۔

**حديث نمبر ۳..... عن حسين ابن علي عن ابيه ان رسول الله صلى الله تعالى عليه وسلم قال من سب نبيا فاقتلوه ومن سب اصحابه فاضربوه** (الشفاء، ج ۲ ص ۱۲۲، فتاویٰ خیر، ج ۱ ص ۱۰۳) حضرت امام حسین رضی اللہ تعالیٰ عنہ حضرت علی رضی اللہ تعالیٰ عنہ سے روایت کرتے ہیں کہ حضور اکرم صلی اللہ تعالیٰ علیہ وسلم نے فرمایا جو کسی نبی کو گالی دے اسے قتل کر دو اور جو میرے کسی صحابی کو گالی دے اسے (کوڑے) مارو۔

## نبی اکرم صلی اللہ تعالیٰ علیہ وسلم کا خود گستاخ رسول کو قتل کرنے کا حکم

**حدیث نمبر ۴.....** قال عمر وسمعت رسول اللہ صلی اللہ تعالیٰ علیہ وسلم من لکعب بن الاشرف فانه قد آذی اللہ ورسوله فقام محمد بن مسلمہ الخ (سنن ابوداؤد رقم الحدیث: ۲۷۶۸، صحیح بخاری، ج ۲ ص ۵۲۶) حضرت عمر بن عاص رضی اللہ تعالیٰ عنہ فرماتے ہیں کہ میں نے حضرت جابر بن عبد اللہ رضی اللہ تعالیٰ عنہما کو یہ کہتے ہوئے سنا کہ رسول اللہ صلی اللہ تعالیٰ علیہ وسلم نے فرمایا کون کھڑا ہوگا کعب بن الاشرف کیلئے، کیونکہ اس نے اللہ اور اس کے رسول صلی اللہ تعالیٰ علیہ وسلم کو تکلیفیں پہنچائی ہیں تو محمد بن مسلمہ رضی اللہ تعالیٰ عنہ کھڑے ہوئے اور پھر اپنے ساتھ جا کر اسے قتل کر دیا پھر حضور صلی اللہ تعالیٰ علیہ وسلم کو اطلاع دی کہ اس کو قتل کر دیا گیا ہے۔

کعب بن اشرف یہ وہ بد بخت گستاخ رسول تھا کہ جس کے بارے میں نبی اکرم صلی اللہ تعالیٰ علیہ وسلم نے خود قتل کا حکم جاری فرمایا اور اعلان عام فرمایا کہ کون خوش قسمت شخص ہے جو اس گستاخ رسول کو قتل کر کے اس کا نشان مٹائے گا۔ اس حدیث سے معلوم ہوا کہ گستاخ رسول واجب القتل ہے۔

**حدیث نمبر ۵.....** محدث عبدالرزاق نے اپنی عظیم المرتبت کتاب مصنف عبدالرزاق میں مندرجہ ذیل احادیث لکھی ہیں:

**عن عکرمة مولی ابن عباس ان النبی صلی اللہ تعالیٰ علیہ وسلم سب رجل فقال من یکفینی عدوی فقال زبیر انا فبارزه فقتله الزبیر** حضرت ابن عباس رضی اللہ تعالیٰ عنہما کے غلام عکرمہ روایت کرتے ہیں کہ ایک آدمی نے حضور صلی اللہ تعالیٰ علیہ وسلم کو گالی دی تو حضور صلی اللہ تعالیٰ علیہ وسلم نے فرمایا میرے اس دشمن کی خبر کون لے گا تو حضرت زبیر رضی اللہ تعالیٰ عنہ نے عرض کیا میں حاضر ہوں۔ پس حضرت زبیر رضی اللہ تعالیٰ عنہ گئے اور اسے قتل کر دیا۔

**حدیث نمبر ۶.....** ان امرأة كانت تسب النبی صلی اللہ تعالیٰ علیہ وسلم فقال من یکفینی عدوی فخرج الیها خالد بن ولید فقتلها ایک عورت حضور صلی اللہ تعالیٰ علیہ وسلم کو گالیاں دیا کرتی تھی تو حضور صلی اللہ تعالیٰ علیہ وسلم نے فرمایا میرے اس دشمن کو کون کیفر کردار تک پہنچائے گا پس حضرت خالد بن ولید رضی اللہ تعالیٰ عنہ تشریف لے گئے اور اسے قتل کر دیا۔

**حدیث نمبر ۷۰۰۰.....** وروی ان رجلا کذب علی النبی صلی اللہ تعالیٰ علیہ وسلم فبعث علیا والزبیر لیقتلا مروی ہے کہ ایک دریدہ دہن آدمی نے حضور صلی اللہ تعالیٰ علیہ وسلم کی طرف جھوٹ منسوب کیا تو حضور صلی اللہ تعالیٰ علیہ وسلم نے حضرت علی اور حضرت زبیر رضی اللہ تعالیٰ عنہم کو بھیجا تا کہ وہ اسے قتل کر دیں۔

مذکورہ بالا احادیث مبارکہ سے یہ حقیقت اظہر من الشمس ہو جاتی ہے کہ نگاہ نبوت میں شاتم رسول صلی اللہ تعالیٰ علیہ وسلم کی سزا قتل کے سوا اور کچھ نہیں ہے۔ (المصنف عبدالرزاق، ج ۵ ص ۳۰۷)

**فتح الباری شرح بخاری میں لکھا ہے:** فی الصحيح البخاری عن انس بن مالک رضی اللہ تعالیٰ عنہ ان النبی صلی اللہ تعالیٰ علیہ وسلم دخل مکہ يوم الفتح و علی رأسه المغفر فلما نزعه جاء رجل فقال ابن خطل متعلق باستار الكعبة فقال اقتله (رواه البخاری فتح الباری، ج ۸ ص ۱۲، البدایہ والنہایہ، ج ۳ ص ۴۹۲) صحیح بخاری میں حضرت انس رضی اللہ تعالیٰ عنہ سے روایت ہے کہ نبی صلی اللہ تعالیٰ علیہ وسلم جب فتح مکہ کے موقع پر مکہ مکرمہ میں داخل ہوئے تو آپ نے سر مبارک پر خود پہنا ہوا تھا، جب آپ صلی اللہ تعالیٰ علیہ وسلم نے خود اتارا تو ایک آدمی اس وقت حاضر ہوا اور عرض کیا کہ ابن خطل کعبۃ اللہ کے پردوں سے لپٹا ہوا ہے، آپ صلی اللہ تعالیٰ علیہ وسلم نے فرمایا اسے قتل کر دو۔

**سنن ابوداؤد میں ان دو عورتوں کے بارے میں اس طرح لکھا ہے کہ** وانه كان يقول الشعر يهجو به رسول الله صلی اللہ تعالیٰ علیہ وسلم ویا مرجاریۃ ان تغنیا به فهذا له ثلاث جرائم مبیحة للدم، قتل النفس والردة والهجاء یہ ابن خطل اشعار کہہ کر رسول اللہ صلی اللہ تعالیٰ علیہ وسلم کی ہجو کیا کرتا تھا اور اپنی باندی کو وہ اشعار گانے کیلئے کہا کرتا تھا اور وہ بد بخت عورتیں نبی اکرم صلی اللہ تعالیٰ علیہ وسلم کی توہین میں ترنم سے وہ اشعار گاتی تھیں۔ اس کے کل تین جرم ہیں جن کی وجہ سے یہ مباح الدم قرار پایا، ایک قتل، دوسرا ارتداد اور تیسرا حضور اکرم صلی اللہ تعالیٰ علیہ وسلم کی بد گوئی۔ **امر رسول اللہ صلی اللہ تعالیٰ علیہ وسلم بقتل القینتین** (ان لونڈیوں کا نام قریبہ اور قرتا تھا اور یہ ابن خطل کی باندیاں تھیں۔)

اس طرح ابن خطل کی مذکورہ ہجو گانے والی دونوں باندیوں کو بھی رسول اللہ صلی اللہ تعالیٰ علیہ وسلم نے فتح مکہ کے موقع پر قتل کرنے کا حکم دیا تھا جن کا نام قریبہ اور قرتا تھا۔ ان دونوں کے قتل کرنے کا حکم بھی اسلئے دیا گیا کہ یہ دونوں حضور صلی اللہ تعالیٰ علیہ وسلم کی شان میں بد گوئی کے اشعار گایا کرتی تھیں۔ جب ابن خطل گستاخ رسول نبی اکرم صلی اللہ تعالیٰ علیہ وسلم کی شان میں گستاخانہ اشعار لکھتا تو عاشق رسول صلی اللہ تعالیٰ علیہ وسلم حضرت حسان بن ثابت رضی اللہ تعالیٰ عنہ اس کے گستاخانہ اشعار کا نبی اکرم صلی اللہ تعالیٰ علیہ وسلم کی محبت میں مستغرق ہو کر اشعار کی صورت میں جواب دیا کرتا تھے۔



## سنن نسائی میں اس کی تفصیل اس طرح بیان کی گئی:

ابن خطل کا پورا نام عبداللہ بن خطل تھا۔ یہ ایسا بد بخت شخص تھا کہ نبی اکرم صلی اللہ تعالیٰ علیہ وسلم کی شان میں گستاخانہ اشعار کہتا تھا اور دومذکورہ عورتیں ان بے ہودہ اشعار کو گاتی تھیں۔ ان کی یہ حرکت نبی کریم صلی اللہ تعالیٰ علیہ وسلم کو سخت ناگوار گزرتی تھی۔ جبکہ سنن نسائی کی حدیث میں ہے جس کو حضرت مصعب بن سعید رضی اللہ تعالیٰ عنہ اپنے باپ سے روایت کرتے ہیں، جب مکہ فتح ہوا تو نبی اکرم صلی اللہ تعالیٰ علیہ وسلم نے تمام لوگوں کو معاف فرمایا یعنی معافی کا عام اعلان کیا، لیکن سرکارِ دو عالم صلی اللہ تعالیٰ علیہ وسلم نے فرمایا چار مردوں اور دو عورتوں کے علاوہ سب کو معافی ہے۔ ان (چار مردوں اور دو عورتوں) کو قتل کرو چاہے کہ تمہیں کعبے کے پردوں کے ساتھ لپٹے ہوئے ملیں۔ ان چار مردوں کے نام مندرجہ ذیل ہیں:

(۱) عکرمہ بن ابی جہل، یہ بعد میں مسلمان ہو گئے تھے۔

(۲) عبداللہ بن خطل (یہ وہ گستاخ رسول تھا جس کو حضرت سعید بن حریش نے کعبے کے پردوں کے پیچھے سے نکال کر قتل کیا تھا۔)

(۳) مقیس بن صبابہ (اس گستاخ رسول کو صحابہ نے بھرے بازار میں قتل کیا۔)

(۴) عبداللہ بن سعید بن ابی سرح نے (حضرت عثمان کے گھر میں امان لی اور بعد میں مسلمان ہو گئے۔)

(سنن نسائی رقم الحدیث: ۴۰۷۸، مطبوعہ دار احیاء التراث العربی بیروت)

# صحابہ کرام رضوان اللہ تعالیٰ علیہم اجمعین کا گستاخ رسول صلی اللہ تعالیٰ علیہ وسلم کو قتل کرنا

## گستاخ رسول صلی اللہ تعالیٰ علیہ وسلم کے خلاف سب سے پہلا جہاد

### امیر المؤمنین حضرت سیدنا ابوبکر صدیق رضی اللہ تعالیٰ عنہ نے کیا

مسند خلافت پر متمکن ہوتے ہی امیر المؤمنین حضرت ابوبکر صدیق رضی اللہ تعالیٰ عنہ کو جس فتنہ ارتداد سے نبرد آزما ہونا پڑا وہ مسلمہ کذاب کافرو ملعون کی صورت میں تھا۔ مسلمہ کذاب نے حضرت ابوبکر صدیق رضی اللہ تعالیٰ عنہ کے دور خلافت میں جھوٹی نبوت کا دعویٰ کیا اور اپنے کچھ پیروکار بھی تیار کئے بلکہ اپنے مرتدین کی پوری فوج تیار کی ہوئی تھی۔ جب امیر المؤمنین حضرت سیدنا صدیق اکبر رضی اللہ تعالیٰ عنہ کو اس گستاخ رسول اور اس کے پیروکاروں اور اس کی طاقت کا پتا چلا تو حضرت ابوبکر صدیق رضی اللہ تعالیٰ عنہ نے حضرت خالد بن ولید رضی اللہ تعالیٰ عنہ کی قیادت و سیادت میں صحابہ کرام رضوان اللہ تعالیٰ علیہم اجمعین کا ایک عظیم الشان لشکر تیار کیا اور حکم فرمایا کہ اس مرتد اور اس کے پیروکاروں کے خلاف جہاد کرو۔ اہل سیر نے اس جہاد کا نام جنگ یمامہ رکھا اور فرمایا اس وقت تک واپس نہ آنا جب تک مسلمہ کذاب اور اسکے پیروکاروں کو واصل جہنم نہ کر دو۔ حضرت خالد بن ولید رضی اللہ تعالیٰ عنہ حضرت صدیق اکبر رضی اللہ تعالیٰ عنہ کے حکم کی تعمیل کرتے ہوئے صحابہ کرام کے لشکر کے ساتھ مسلمہ کذاب سے جہاد کرنے کیلئے روانہ ہوئے اور اس سے جنگ کی، یہاں تک کہ یہ جنگ اتنی شدت اختیار کر گئی کہ اس گستاخ رسول اور اس کے پیروکاروں سے لڑتے لڑتے تقریباً بارہ سو صحابہ کرام رضوان اللہ تعالیٰ علیہم اجمعین نے جام شہادت نوش کیا اور ان شہید صحابہ کرام میں تین سو ستر صحابہ کرام ایسے تھے جو قرآن کے حفاظ تھے۔ آخر کار حضرت وحشی رضی اللہ تعالیٰ عنہ نے مسلمہ کذاب کو قتل کر کے گستاخان رسول صلی اللہ تعالیٰ علیہ وسلم کے فتنہ کو ختم کر دیا۔

صحابہ کرام رضوان اللہ تعالیٰ علیہم اجمعین کے ایمان کا یہ عالم تھا کہ صحابہ کرام کیلئے گستاخ رسول صلی اللہ تعالیٰ علیہ وسلم کا زندہ دیکھنا ناقابل برداشت ہوتا یہی وجہ ہے کہ جس صحابی رسول کو جب بھی معلوم ہوتا کہ فلاں شخص گستاخ رسول ہے یا نبی صلی اللہ تعالیٰ علیہ وسلم کی شان اقدس میں سب و شتم کرتا ہے تو اس کو قتل کرنے کیلئے جھپٹ پڑتے۔ (ائمہ تلخیص، ج ۱ ص ۸۷-۸۸ میں جن بارہ سو شہید صحابہ کرام کا ذکر ہے ان میں اکثر کے نام اور تعارف بھی لکھے ہیں جبکہ علامہ جلال الدین سیوطی رحمۃ اللہ علیہ نے ستر شہداء صحابہ کا ذکر کیا ہے۔)

## حضور اکرم صلی اللہ تعالیٰ علیہ وسلم کا فیصلہ نہ ماننے والے منافق کا

### حضرت عمر رضی اللہ تعالیٰ عنہ کے ہاتھوں قتل

اس سے پہلی آیتوں میں اللہ تعالیٰ نے فرمایا تھا کہ اللہ تعالیٰ نے تمام مکلفین کو یہ حکم دیا ہے کہ وہ اللہ اور اس کے رسول صلی اللہ تعالیٰ علیہ وسلم کی اطاعت کریں اور ان آیتوں میں یہ بتایا ہے کہ منافقین رسول اللہ صلی اللہ تعالیٰ علیہ وسلم کی اطاعت نہیں کرتے اور آپ کے فیصلہ پر راضی نہیں ہوتے اور اپنے مقدمات طاغوت کے پاس لے جاتے ہیں۔ امام ابن جریر نے لکھا ہے کہ اس آیت میں طاغوت سے مراد کعب بن اشرف ہے، یہ ایک یہودی عالم تھا۔

ایک منافق اور ایک یہودی کا جھگڑا ہو گیا۔ یہودی نے کہا میرے اور تمہارے درمیان ابوالقاسم (صلی اللہ تعالیٰ علیہ وسلم) فیصلہ کریں گے اور منافق نے کہا میرے اور تمہارے درمیان کعب بن اشرف فیصلہ کرے گا، کیونکہ کعب بن اشرف بہت رشوت خور تھا اور اس مقدمہ میں یہودی حق پر تھا اور منافق باطل پر تھا، اس وجہ سے یہودی رسول اللہ صلی اللہ تعالیٰ علیہ وسلم کے پاس یہ مقدمہ لے جانا چاہتا تھا (اس لئے کہ اس یہودی کو بھی یہ معلوم تھا کہ مجھے اسی در سے انصاف مل سکتا ہے) اور منافق کعب بن اشرف کے پاس یہ مقدمہ لے جانا چاہتا تھا۔ جب یہودی نے اپنی بات پر اصرار کیا تو وہ دونوں رسول اللہ صلی اللہ تعالیٰ علیہ وسلم کے پاس گئے۔ رسول اللہ صلی اللہ تعالیٰ علیہ وسلم نے یہودی کے حق میں اور منافق کے خلاف فیصلہ دیا، منافق اس فیصلہ سے راضی نہیں ہوا اور کہا میرے اور تمہارے درمیان حضرت عمر رضی اللہ تعالیٰ عنہ فیصلہ کریں گے۔ دونوں حضرت عمر رضی اللہ تعالیٰ عنہ کے پاس گئے، یہودی نے بتا دیا کہ رسول اللہ صلی اللہ تعالیٰ علیہ وسلم اس کے حق میں اور اس منافق کے خلاف فیصلہ کر چکے ہیں لیکن یہ مانتا نہیں ہے۔ حضرت عمر رضی اللہ تعالیٰ عنہ نے منافق سے پوچھا کیا ایسا ہی ہے؟ اس نے کہا ہاں! حضرت عمر رضی اللہ تعالیٰ عنہ نے فرمایا ٹھہرو انتظار کرو میں ابھی آتا ہوں، گھر گئے تلوار لے آئے اور اس منافق کا سر قلم کر دیا (اور لٹکا کر اس مظہر جلال مصطفیٰ صلی اللہ تعالیٰ علیہ وسلم نے ارشاد فرمایا کہ جو میرے رسول صلی اللہ تعالیٰ علیہ وسلم کا فیصلہ نہیں مانتا عمر کا اس کیلئے یہی فیصلہ ہے کہ اس کا نام دنیا سے مٹا دیا جائے) پھر اس منافق کے گھر والوں نے نبی صلی اللہ تعالیٰ علیہ وسلم سے حضرت عمر رضی اللہ تعالیٰ عنہ کی شکایت کی۔ رسول اللہ صلی اللہ تعالیٰ علیہ وسلم نے حضرت عمر رضی اللہ تعالیٰ عنہ سے پوری تفصیل معلوم کی، حضرت عمر رضی اللہ تعالیٰ عنہ نے عرض کیا یا رسول اللہ صلی اللہ تعالیٰ علیہ وسلم! اس نے آپ کے فیصلہ کو مسترد کر دیا، اسی وقت حضرت جبرائیل علیہ السلام نازل ہوئے اور کہا عمر فاروق ہیں انہوں نے حق اور باطل کے درمیان فرق کر دیا۔ نبی صلی اللہ تعالیٰ علیہ وسلم نے حضرت عمر رضی اللہ تعالیٰ عنہ سے فرمایا، تم فاروق ہو۔ اس قول کی بناء پر طاغوت سے مراد کعب بن اشرف یہودی ہے۔ (تفسیر کبیر، ج ۳ ص ۲۳۹-۲۴۸، الجامع الاحکام القرآن، ج ۵ ص ۲۶۵-۲۶۴) ..... (الدر المنثور، ج ۲ ص ۱۷۹،

روح المعانی، ج ۵ ص ۶۷، بیان القرآن، ج ۲ ص ۷۱۳)



☆ وعن مجاهد قال اتى عمر برجل يسب رسول الله صلى الله تعالى عليه وسلم فقتله ثم قال  
 عمر رضى الله تعالى عنه من سب الله او سب احدا من الانبياء فاقتلوه (الصارم المسلول، ج ۳ ص ۴۱۹)

حضرت مجاہد رحمۃ اللہ تعالیٰ علیہ سے مروی ہے کہ حضرت عمر رضی اللہ تعالیٰ عنہ کے پاس ایک آدمی کو لایا گیا جو رسول اللہ صلی اللہ تعالیٰ علیہ وسلم کو برا کہتا ہے۔ حضرت عمر رضی اللہ تعالیٰ عنہ نے بطور سزا اسے قتل کیا اور پھر فرمایا جو اللہ تعالیٰ کو یا انبیاء میں سے کسی کو برا کہے اسے قتل کر دو۔

☆ حضرت عمیر بن امیہ بیان کرتے ہیں کہ ان کی بہن مشرکہ تھیں، جب وہ نبی صلی اللہ تعالیٰ علیہ وسلم کے پاس جاتے تو وہ آپ کو سب و شتم کرتی اور آپ کو برا کہتی۔ انہوں نے ایک دن اس کو تلوار سے قتل کر دیا، اس کے بیٹے کھڑے ہوئے اور کہنے لگے ہم کو معلوم ہے اس کو کس نے قتل کیا ہے۔ کیا امن دینے کے باوجود اس کو قتل کیا گیا ہے اور ان لوگوں کے ماں باپ مشرک تھے۔ حضرت عمیر رضی اللہ تعالیٰ عنہ کو یہ خوف ہوا کہ یہ لوگ کسی اور بے قصور کو قتل کر دیں گے۔ انہوں نے نبی صلی اللہ تعالیٰ علیہ وسلم کے پاس جا کر اس واقعہ کی خبر دی، آپ صلی اللہ تعالیٰ علیہ وسلم نے فرمایا، تم نے اپنی بہن کو قتل کیا تھا؟ میں نے کہا ہاں! آپ نے پوچھا کیوں؟ میں نے کہا یا رسول اللہ صلی اللہ تعالیٰ علیہ وسلم! وہ آپ کے متعلق مجھے ایذا پہنچاتی تھی۔ نبی صلی اللہ تعالیٰ علیہ وسلم نے اس کے بیٹوں کے پاس کسی کو بھیجا تو انہوں نے کسی اور کا نام لیا جو اس کا قاتل نہیں تھا۔ نبی صلی اللہ تعالیٰ علیہ وسلم نے اس کے خون کو رائیگاں قرار دیا۔

(المعجم الکبیر، ج ۱، رقم الحدیث: ۱۲۳، ص ۶۵، ۶۴، مطبوعہ بیروت، تبیان القرآن، ج ۵ ص ۸۰)

## گستاخِ رسول صلی اللہ تعالیٰ علیہ وسلم کا انجام

اعلیٰ حضرت امام احمد رضا قادری رحمۃ اللہ تعالیٰ علیہ کی نظر میں

اعلیٰ حضرت امام اہلسنت مجدد دین ملت الشاہ احمد رضا خان قادری رحمۃ اللہ تعالیٰ علیہ گستاخِ رسول صلی اللہ تعالیٰ علیہ وسلم کے بارے میں فتاویٰ رضویہ، ج ۱۴ ص ۲۹۹ تا ۳۰۱ مطبوعہ رضا فاؤنڈیشن لاہور میں لکھتے ہیں:-

اجمع العلماء ان شاتم النبى صلى الله تعالى عليه وسلم المنقص له كافر

والوعيد جار عليه بعذاب الله تعالى و من شك فى كفره و عذابه فقد كفر

یعنی اجماع ہے کہ حضور اقدس صلی اللہ تعالیٰ علیہ وسلم کی شان میں گستاخی کرنے والا کافر ہے

اور اس پر عذاب الہی کی وعید جاری ہے اور جو اس کے کافر و مستحق ہونے میں شک کرے وہ بھی کافر ہو گیا۔

نسیم الریاض جلد چہارم صفحہ ۳۸۱ میں امام ابن حجر مکی سے ہے:

ما صرح به من كفر الساب والشاك فى كفره هو ما عليه ائمتنا وغيرهم

یعنی جو ارشاد فرمایا کہ نبی صلی اللہ تعالیٰ علیہ وسلم کی شان اقدس میں گستاخی کرنے والا کافر

اور جو اس کے کفر میں شک کرے وہ بھی کافر یہی مذہب ہمارے آئمہ وغیرہم کا ہے۔

وجیز امام کردری جلد ۳ صفحہ ۳۲۱ پر ہے:

لو ارتد والعياذ بالله تعالى تحرم امراته ويجدد النكاح بعد اسلامه والمولود بينهما قبل تجديد

النكاح بالوطى بعد التكلم بكلمة الكفر ولد زنا ثم ان اتى بكلمة الشهادة على العادة لا يجديد مالم

يرجع عما قاله لان باتيانهما على العادة لا يرتفع الكفر اذا سب الرسول صلى الله تعالى عليه وسلم

او واحد من الانبياء عليهم الصلوة والسلام فلا توبة له و اذا شتمه عليه الصلوة والسلام

سكران يعفى و اجمع العلماء ان شاتم كافر و من شك فى عذابه و كفره كفر ملتقطا كاكثر

الاوانى للاختصار

یعنی جو شخص معاذ اللہ مرتد ہو جائے اس کی عورت حرام ہو جاتی ہے پھر اسلام لائے تو جدید نکاح کیا جائے اس سے پہلے کلمہ کفر کے

بعد کی صحبت سے جو بچہ ہوگا، حرامی ہوگا اور یہ شخص عادت کے طور پر کلمہ شہادت پڑھتا رہے کچھ فائدہ نہ دیگا جب تک اپنے اس کفر

سے توبہ نہ کرے کہ عادت کے طور پر مرتد کے کلمہ پڑھنے سے اس کا کفر نہیں جاتا اور جو رسول اللہ صلی اللہ تعالیٰ علیہ وسلم یا کسی نبی کی شان

میں گستاخی کرے دنیا میں بعد توبہ بھی اسے سزا دی جائے گی یہاں تک کہ اگر نشہ کی بے ہوشی میں گستاخی بکا جب بھی

معافی نہ دیں گے اور تمام علمائے اُمت کا اجماع ہے کہ نبی صلی اللہ تعالیٰ علیہ وسلم کی شان اقدس میں گستاخی کرنے والا کافر ہے اور

کافر بھی ایسا کہ جو اس کے کفر میں شک کرے وہ بھی کافر ہے۔

فتح القدیر امام محقق علی الاطلاق جلد چہارم صفحہ ۴۰۷ میں ہے:

كل من ابغض رسول الله صلى الله تعالى عليه وسلم بقلبه كان مرتدا فالسباب بطريق اولي  
وان سب سكران لا يعفى عنه یعنی جس کے دل میں رسول اللہ صلی اللہ تعالیٰ علیہ وسلم کا کینہ ہے وہ مرتد ہے اس سے تعزیر  
یہ کریں گے۔

اس لئے کہ گواہاں عادل کو جھوٹا ٹھہرایا بلکہ اسلئے کہ اس کا مکرنا اس کفر سے توبہ و رجوع سمجھیں گے ولہذا گواہان عادل کی گواہی اور  
اس کے انکار سے یہ نتیجہ پیدا ہوگا کہ وہ شخص مرتد ہو گیا تھا اور اب توبہ کر لی تو مرتد تائب کے احکام اس پر جاری کریں گے کہ اس کے  
تمام اعمال حبط ہو گئے اور جو رو (بیوی) نکاح سے باہر، باقی سزا نہ دی جائے گی۔ مگر نبی صلی اللہ تعالیٰ علیہ وسلم کی شان میں گستاخی کہ  
یہ وہ کفر ہے جس کی سزا سے دنیا میں بعد توبہ بھی معافی نہیں تھی اور نہ کسی اور نبی کی شان میں گستاخی۔ (علیہم الصلوٰۃ والسلام)

فتاویٰ خیر یہ علامہ خیر الدین ربلی استاذ صاحب درمختار جلد اول صفحہ ۵۹ پر فرماتے ہیں:

من سب رسول الله صلى الله تعالى عليه وسلم فانه مرتد و حكمه حكم المرتدين و يفعل به ما  
يفعل بلمرتدين ولا توبة له اصلا واجمع العلماء انه كافر و من شك في كفره كفر ملتقطا  
جو نبی صلی اللہ تعالیٰ علیہ وسلم کی شان کریم میں گستاخی کرے وہ مرتد ہے اس کا حکم وہی ہے جو مرتدوں کا ہے اس سے وہی برتاؤ کیا جائے  
جو مردوں سے کرنے کا حکم دیا گیا ہے اور اسے دنیا میں معافی نہ دیں گے اور باجماع تمام علمائے امت وہ کافر ہے اور جو اس کے  
کفر میں شک کرے وہ بھی کافر ہے۔

مجمع الانہر شرح ملتقى الابحار جلد اول صفحہ ۶۱۸ پر ہے:

اذا سبه صلى الله تعالى عليه وسلم او واحد من الانبياء مسلم ولو سكران فلا توبة له تنجيه  
كالزندق و من شك في عذابه وكفره فقد كفر

یعنی مسلمان کہلا کر حضور اقدس صلی اللہ تعالیٰ علیہ وسلم یا کسی نبی کی شان میں گستاخی کرے اگرچہ نشہ کی حالت میں تو اس کی توبہ پر بھی  
اسے معافی نہ دیں گے جیسے دہریے بے دین کی توبہ نہ سنی جائے گی اور جو شخص اس گستاخی کرنے والے کے کفر میں شک لائے  
وہ بھی کافر ہو جائے گا۔



ذخیرۃ العقیل علامہ انجی یوسف صفحہ ۲۳۰ پر ہے:

قد اجمعت الامة على ان الاستخفاف بنبينا صلى الله تعالى عليه وسلم و باى نبى كان عليهم الصلوة والسلام كفر سواء فعله على ذلك مستحلام فعله معتقد الحرمة وليس بين العلماء خلاف فى ذلك و من شك فى كفره و عذابه كفر

یعنی بے شک تمام امت مرحومہ کا اجماع ہے کہ حضور انور صلی اللہ تعالیٰ علیہ وسلم خواہ کسی نبی کی تنقیص شان کرنے والا کفر ہے خواہ اسے حلال جان کر اس کا مرتکب ہوا ہو یا حرام جان کر، بہر حال علماء کے نزدیک کافر ہے اور جو اس کے کفر میں شک کرے وہ بھی کافر۔

ایضاً صفحہ ۲۳۲ پر ہے:

لا يغسل ولا يصل عليه ولا يكفن اما اذا تاب و تبرأ عن الارتداد و دخل فى دين الاسلام ثم مات غسل و كفن و صلى فيه و دفن فى مقابر المسلمين (تنوير الابصار شيخ الاسلام ابو عبد الله محمد بن عبد الله غزى)

یعنی وہ گستاخی کرنے والا جب مرجائے تو اسے نہ غسل دیں نہ کفن دیں نہ اس پر نماز پڑھیں ہاں اگر توبہ کرے اور اپنے اس کفر سے برأت کرے اور دین اسلام میں داخل ہو اس کے بعد مرجائے تو غسل، کفن، نماز اور مقابر مسلمین میں دفن سب کچھ ہوگا۔

كل مسلم ارتد فتوبة مقبولة الا الكافر بسبب النبى الخ

ہر مرتد کی توبہ قبول ہے مگر نبی صلی اللہ تعالیٰ علیہ وسلم کی شان میں گستاخی کرنے والا ایسا کافر ہے کہ دنیا میں سزا سے بچانے کیلئے اس کی توبہ بھی قبول نہیں۔

درمختار میں ہے:

الكفار بسبب نبى من الانبياء لا تقبل توبة مطلقا و من شك فى عذابه و كفره كفر

یعنی کسی نبی کی توہین کرنا ایسا کفر ہے جس پر کسی طرح معافی نہ دیں گے اور جو اس کے کافر و مستحق عذاب ہونے میں شک کرے خود کافر ہے۔

بحر الرائق جلد پنجم صفحہ ۱۳۶ پر فرمایا:

سب واحد من الانبياء كذا لك فلا يفيد الانكار مع البينة الا نانجعل انكار الردة توبة ان كانت مقبولة یعنی کسی نبی کی شان میں گستاخی کرے یہی حکم ہے کہ اسے معافی نہ دیں گے اور بعد ثبوت اس کا انکار فائدہ نہ دے گا کہ مرتد کا ارتداد سے مکرنا تو دفع سزا کیلئے ہے توبہ تو وہاں قرار پاتا ہے جہاں توبہ سنی جائے اور نبی صلی اللہ تعالیٰ علیہ وسلم خواہ کسی نبی کی شان میں گستاخی اور کفروں کی طرح نہیں اس سے یہاں اصلاً معافی نہ دیں گے۔

در الاحکام علامہ مولیٰ خسر و جلد اول صفحہ ۲۹۹ پر ہے:

اذا سبه صلى الله تعالى عليه وسلم او واحدا من الانبياء صلوات الله عليهم اجمعين، مسلم  
فلا توبة له اصلاً و اجمع العلماء ان شاتمہ کافر و من شك في عذابه و كفره كفر  
یعنی اگر کوئی شخص مسلمان کہلا کر حضور اقدس صلی اللہ تعالیٰ علیہ وسلم یا کسی نبی کی شان میں گستاخی کرے اسے ہرگز معافی نہ دیں گے اور  
تمام علمائے اُمت مرحومہ کا اجماع ہے اس پر کہ وہ کافر ہے اور جو اس کے کفر میں شک کرے وہ بھی کافر ہے۔

غنیۃ ذوالاحکام صفحہ ۳۰۱ میں ہے:

محل قبول توبة المرتد مالك تكن بسب النبي او بغضه صلى الله تعالى عليه وسلم فان  
كان به لا تقبل توبة سواء جاء تائباً من نفسه او شهد عليه بذلك بخلاف غيره من المكفرات  
یعنی نبی صلی اللہ تعالیٰ علیہ وسلم کی شان اقدس میں گستاخی اور کفروں کی طرح یعنی کسی نبی کی توہین کرنا ایسا کفر ہے جس پر کسی طرح معافی  
نہ دینگے اور جو اسکے کافر و مستحق عذاب ہونے میں شک کرے خود کافر ہے۔ (فتاویٰ رضویہ ج ۱۳ ص ۲۹۹ تا ۳۰۱ مطبوعہ رضا فاؤنڈیشن لاہور)

# گستاخ رسول صلی اللہ تعالیٰ علیہ وسلم کے انجام کے متعلق غزالیؒ زماں فخر المحدثین

## علامہ سیّد احمد سعید کاظمی رحمۃ اللہ تعالیٰ علیہ کا نظریہ

غزالیؒ زماں رازیؒ دوران فخر المحدثین علامہ سیّد احمد سعید کاظمی رحمۃ اللہ تعالیٰ علیہ، محمد اسماعیل قریشی سینٹرایڈ وکیٹ سپریم کورٹ آف پاکستان کی کتاب ناموس رسول صلی اللہ تعالیٰ علیہ وسلم اور قانون رسالت پر تبصرہ کرتے ہوئے لکھتے ہیں، کتاب وسنت، اجماع اُمت اور تصریحات آئمہ دین کے مطابق توہین رسول کی سزا صرف قتل ہے۔ رسول اللہ صلی اللہ تعالیٰ علیہ وسلم کی صریح مخالفت توہین رسول ہے۔ قرآن مجید نے اس جرم کی سزا قتل بیان کی ہے، اسی بناء پر کافروں سے قتال کا حکم دیا گیا، قرآن مجید میں ہے:

**ذٰلِكَ بِاَنَّهُمْ شَاقُّوا اللّٰهَ وَرَسُوْلَهٗ (الانفال: ۱۳)**

یہ (یعنی کافروں کو قتل کرنے کا حکم) اس لئے ہے کہ انہوں نے اللہ اور اس کے رسول صلی اللہ تعالیٰ علیہ وسلم کی صریح مخالفت کر کے ان کی توہین کا ارتکاب کیا، توہین رسول کے کفر ہونے پر بکثرت آیات قرآنیہ شاہد ہیں۔ مثلاً **وَلَئِنْ سَأَلْتَهُمْ لَيَقُولُنَّ اِنَّمَا كُنَّا نَخُوضُ وَنَلْعَبُ قُلْ اَبَا لِلّٰهِ وَاَيْتِهٖ وَرَسُوْلَهٗ كُنْتُمْ تَسْتَهْزِؤْنَ لَا تَعْتَذِرُوْا قَدْ كَفَرْتُمْ بَعْدَ اِيْمَانِكُمْ (سورہ توبہ: ۶۵، ۶۶)** اور اگر آپ ان سے پوچھیں تو وہ ضرور کہیں گے ہم تو صرف ہنسی مذاق کرتے تھے، آپ (ان سے) کہیں کیا تم اللہ اور اس کی آیتوں اور اس کے رسول (صلی اللہ تعالیٰ علیہ وسلم) کے ساتھ ہنسی مذاق کرتے ہو، کوئی عذر نہ کرو، بے شک ایمان کے بعد تم نے کفر کیا۔

مسلمان کہلانے کے بعد کفر کرنے والا مرتد ہوتا ہے اور از روئے قرآن مرتد کی سزا صرف قتل ہے۔ اللہ تعالیٰ نے فرمایا:

**قُلْ لِّلْمُخَلَّفِيْنَ مِنَ الْاَعْرَابِ سَتُدْعُوْنَ اِلٰی قَوْمٍ اُولٰٓئِیْ بِاسٍ شَدِيْدٍ يُقَاتِلُوْنَهُمْ اَوْ يَسْلَمُوْنَ (سورہ الفتح: ۱۶)**  
اے رسول (صلی اللہ تعالیٰ علیہ وسلم) پیچھے رہ جانے والے دیہاتیوں سے فرما دیجئے، عنقریب تم سخت جنگ کرنے والوں کی طرف بلائے جاؤ گے، تم ان سے قتال کرتے رہو گے یا وہ مسلمان ہو جائیں گے۔



یہ آیت مرتدین اہل یمامہ کے حق میں بطور اخبار بالغیب نازل ہوئی، اگرچہ بعض علماء نے اس مقام پر فارس و روم وغیرہ کا ذکر بھی کیا ہے، لیکن حضرت رافع بن خدیج رضی اللہ تعالیٰ عنہ کی حسب ذیل روایت نے اس آیت کو مرتدین بنی حنفیہ (اہل یمامہ) کے حق میں متعین کر دیا:

**عن رافع بن خدیج انا كنا نقرا هذا الاية فيما مضى ولا نعلم من هم حتى دعا ابو بكر رضى الله عنه الى قتال بنى حنیفة فعلمنا انهم اریدوا بها (البحر المحیط، ج ۸ ص ۳۹۔ روح المعانی، پ ۲۶ ص ۱۰۲)**

حضرت رافع بن خدیج رضی اللہ تعالیٰ عنہ فرماتے ہیں کہ گزشتہ زمانے میں ہم اس آیت کو پڑھا کرتے تھے اور ہمیں معلوم نہ تھا کہ وہ کون لوگ ہیں۔ یہاں تک کہ حضرت ابو بکر صدیق رضی اللہ تعالیٰ عنہ نے (مرتدین) بنی حنیفہ (اہل یمامہ) کے قتال کی طرف مسلمانوں کو بلایا، اس وقت ہم سمجھے کہ اس آیت کریمہ میں یہ مرتدین ہی مراد ہیں۔

**ثابت ہوا کہ اگر مرتد اسلام نہ لائے تو از روئے قرآن اس کی سزا قتل کے سوا کچھ نہیں، قتل مرتد کے بارے میں متعدد احادیث وارد ہیں، اختصار کے پیش نظر صرف ایک حدیث پیش کی جاتی ہے:**

**اتى على بزنادة فاحرقهم (وفى رواية ابى داؤد ان عليا احرقا ناسا ارتدوا عن الاسلام) فبلغ ذلك ابن عباس فقال لو كنت انا لم احرقهم لنهى رسول الله صلى الله تعالى عليه وسلم لا تعذبوا بعذاب الله ولقتلهم لقول رسول الله صلى الله تعالى عليه وسلم من بدل دينه فاقتلوا ه (صحیح بخاری، ج ۲ ص ۲۳۳۔ ابوداؤد، ج ۲ ص ۵۹۸)**

حضرت علی رضی اللہ تعالیٰ عنہ کے پاس (مرتد ہونے والے) زندیق لوگ لائے گئے تو آپ رضی اللہ تعالیٰ عنہ نے انہیں جلادیا، اس کی خبر حضرت عبداللہ بن عباس رضی اللہ تعالیٰ عنہما کو پہنچی تو انہوں نے فرمایا اگر (آپ کی جگہ) میں ہوتا تو انہیں نہ جلاتا، کیونکہ رسول اللہ صلی اللہ تعالیٰ علیہ وسلم نے فرمایا، اللہ کے عذاب کے ساتھ کسی کو عذاب نہ دو، اور میں انہیں قتل کر دیتا کیونکہ رسول اللہ صلی اللہ تعالیٰ علیہ وسلم نے فرمایا جو (مسلمان) اپنے دین سے پھر جائے اسے قتل کر دو۔

**گستاخ رسول صلی اللہ تعالیٰ علیہ وسلم کا انجام محدث اعظم سعید ملت**

**حضرت علامہ غلام رسول سعیدی مدظلہم کی نظر میں**

میرے استاذ محترم عالم اسلام کے عظیم محدث، سعید ملت فخر المحدثین شیخ القرآن حضرت علامہ غلام رسول سعیدی مدظلہ نے تفسیر بتیان القرآن اور شرح صحیح مسلم میں اس مسئلہ پر سیر حاصل بحث قرآن و سنت کی روشنی میں فرمائی، چند اقتباسات ملاحظہ فرمائیں:-

**توہین رسالت کرنے والے غیر مسلم کو**

**اسلامی ملک میں قتل کرنے کے متعلق مذاہب فقہاء**

**علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:**

علامہ ابن المنذر نے کہا ہے کہ عام اہل علم کا اس پر اجماع ہے کہ جس شخص نے نبی صلی اللہ تعالیٰ علیہ وسلم کو گالی دی اس کو قتل کرنا واجب ہے، امام مالک، لیث، امام احمد اور اسحاق کا یہی قول ہے اور یہی امام شافعی کا مذہب ہے اور امام ابو حنیفہ سے یہ منقول ہے کہ جو ذمی نبی صلی اللہ تعالیٰ علیہ وسلم کو گالی دے اس کو قتل نہیں کیا جائے گا، اس کے بعد علامہ قرطبی مالکی لکھتے ہیں کہ اکثر علماء کا یہ مذہب ہے کہ جو ذمی رسول اللہ صلی اللہ تعالیٰ علیہ وسلم کو گالی دے یا آپ صلی اللہ تعالیٰ علیہ وسلم کو تعریضاً اور کنایتاً برا کہے یا آپ صلی اللہ تعالیٰ علیہ وسلم کی شان میں کمی کرے یا آپ صلی اللہ تعالیٰ علیہ وسلم کی ایسی صفت بیان کرے جو کفر ہو تو اس کو قتل کر دیا جائے گا کیونکہ ہم نے اس بات پر اس کی حفاظت کا ذمہ نہیں لیا نہ اس پر اس سے معاہدہ کیا ہے، البتہ امام ابو حنیفہ، ثوری اور اہل کوفہ میں سے ان کے تبعین نے کہا کہ اس کو قتل نہیں کیا جائے گا کیونکہ اس کا مذہب جس پر وہ قائم ہے، وہ شرک ہے اور وہ سب سے بڑا جرم ہے لیکن اس کو سزا دی جائیگی اور اس پر تعزیر لگائی جائے گی۔ (الجامع الاحکام القرآن جز ۸ ص ۲۱-۲۰ مطبوعہ دار الفکر بیروت، ۱۴۱۵ھ)

میں کہتا ہوں کہ جمہور فقہاء احناف نے امام ابو حنیفہ کے اس قول پر فتویٰ نہیں دیا بلکہ انکا یہی مسلک ہے کہ جو ذمی نبی صلی اللہ تعالیٰ علیہ وسلم کی توہین کرے وہ واجب القتل ہے اور توہین سے مراد یہ ہے کہ وہ اپنے عقیدہ کفریہ اور شرک کے علاوہ اللہ تعالیٰ اور رسول اللہ صلی اللہ تعالیٰ علیہ وسلم کے متعلق کوئی ایسی بات کہے جو عرف میں توہین ہے۔

## ائمہ کے نزدیک گستاخ رسول صلی اللہ تعالیٰ علیہ وسلم کا حکم

رسول اللہ صلی اللہ تعالیٰ علیہ وسلم کی توہین کرنا بالاجماع کفر ہے اور توہین کرنے والا بالاتفاق واجب القتل ہے اور اس کی توبہ قبول کرنے میں ائمہ مذاہب کے مختلف قول ہیں، خواہ توہین کا تعلق آپ صلی اللہ تعالیٰ علیہ وسلم کی ذات کے ساتھ ہو یا آپ صلی اللہ تعالیٰ علیہ وسلم کے نسب کے ساتھ ہو، آپ صلی اللہ تعالیٰ علیہ وسلم کے دین کے ساتھ یا آپ صلی اللہ تعالیٰ علیہ وسلم کی کسی صفت کے ساتھ ہو اور یہ اہانت خواہ صراحۃً ہو یا کنلیۃً ہو یا تعریضاً ہو یا تلویحاً ہو، اسی طرح کوئی شخص آپ کو بددعا کرے، آپ پر لعنت کرے یا آپ کا برا چاہے آپ کے عوارض بشریہ یا آپ سے متعلق اشیاء یا اشخاص کا آپ کی طرف نسبت کرتے ہوئے بطریق طعن یا مذمت ذکر کرے، غرض جس شخص سے کوئی ایسا کلام صادر ہو جس سے آپ صلی اللہ تعالیٰ علیہ وسلم کی اہانت ظاہر ہو وہ کفر ہے اور اس کا قاتل واجب القتل ہے، اسی طرح علامہ قاضی عیاض مالکی نے ذکر کیا ہے۔ (قاضی عیاض بن موسیٰ اندلسی متوفی ۵۴۳ھ، الشفاء، ج ۲ ص ۱۸۹)

علامہ قاضی عیاض مالکی لکھتے ہیں:

قال محمد بن سحنون اجمع العلماء علی ان شاتم النبی صلی اللہ تعالیٰ علیہ وسلم المنقص له کافر والوعید جار علیہ بعذاب اللہ له وحکمہ عند الامۃ القتل ومن شک فی کفره وعذابه کفر محمد بن سحنون نے کہا ہے علماء کا اس بات پر اجماع ہے کہ نبی صلی اللہ تعالیٰ علیہ وسلم کی اہانت کرنے والا اور آپ کی تنقیص (آپ کی شان میں کمی) کرنے والا کافر ہے اور اس پر عذاب الہی کی وعید جاری ہے اور اُمت کے نزدیک اس کا حکم قتل کرنا ہے اور جو شخص اسکے کفر اور عذاب میں شک کرے وہ بھی کافر ہے۔ (قاضی عیاض بن موسیٰ اندلسی مالکی متوفی ۵۴۳ھ، الشفاء، ج ۲ ص ۱۹۰، مطبوعہ عبد التواب اکیڈمی ملتان)

بعض فقہاء حنفیہ کا قول یہ ہے کہ رسول اللہ صلی اللہ تعالیٰ علیہ وسلم کو گالی دینے والے کی توبہ قبول نہیں ہوگی۔

علامہ علائی لکھتے ہیں:

والکافر بسب نبی من الانبیاء فانه يقتل ولا يقبل توبة مطلقا ولو سب اللہ تعالیٰ قبلت لانه حق اللہ تعالیٰ والاول حق عبد ومن شک فی عذابه وکفره کفر

جو شخص کسی نبی کو گالی دینے سے کافر ہو گیا اس کو بطور حد قتل کیا جائے گا اور اس کی توبہ مطلق قبول نہیں ہے (خواہ خود توبہ کرے یا توبہ پر گواہی ہو) اور اگر اس نے اللہ تعالیٰ کو گالی دی تو اس کی توبہ قبول کر لی جائے گی کیونکہ وہ اللہ تعالیٰ کا حق ہے اور نبی کو گالی دینا بندے کا حق ہے اور جو شخص اس کے عذاب اور کفر میں شک کرے وہ بھی کافر ہو جائے گا۔ (علامہ علاؤ الدین ہسکفی حنفی متوفی ۱۰۸۸ھ، درمختار علی الرد، ج ۳ ص ۴۰۰، مطبوعہ مطبع عثمانیہ استنبول)



علامہ شامی حنفی عدم قبول توبہ کی تشریح کرتے ہیں:

لان الحد لا يسقط بالتوبة فهو عطف تفسير وفادانه حكم الدنيا اما عند الله تعالى فهي مقبولة كما في البحر (علامہ ابن عابدین شامی حنفی متوفی ۱۲۵۲ھ، رد المحتار، ج ۳ ص ۲۰۰ مطبوعہ عثمانیہ اسنبول)

کیونکہ حد توبہ سے ساقط نہیں ہوتی اور اس کا تقاضا یہ ہے کہ یہ حکم دنیا کے ساتھ خاص ہے اور اللہ تعالیٰ کے نزدیک اس کی توبہ مقبول ہوگی اسی طرح البحر الرائق میں ہے۔

بعض فقہاء شافعیہ کا بھی یہی قول ہے کہ رسول اللہ صلی اللہ تعالیٰ علیہ وسلم کو گالی دینے والے کی توبہ مطلقاً قبول نہیں ہے۔

علامہ عسقلانی لکھتے ہیں:

وقد نقل بن المنذر الاتفاق على ان من سب النبي صلى الله تعالى عليه وسلم صريحا و جب قتله ونقل ابو بكر الفارسي احد ائمة الشافعية في كتاب الاجماع ان من سب النبي صلى الله تعالى عليه وسلم مما هو قذف صريح كفر باتفاق العلماء فلو تاب لم يسقط عنه القتل لان حد قذفه القتل و حد القذف لا يسقط بالتوبة (علامہ ابن حجر عسقلانی شافعی متوفی ۸۵۲ھ، فتح الباری، ج ۱۲ ص ۲۸۱، مطبوعہ دار نشر الکتب الاسلامیہ لاہور)

علامہ ابن منذر نے نقل کیا ہے کہ اس بات پر اتفاق ہے کہ جس شخص نے نبی صلی اللہ تعالیٰ علیہ وسلم کو صراحتاً گالی دی اس کو قتل کرنا واجب ہے اور ائمہ شافعیہ میں سے علامہ ابو بکر فارسی نے کتاب الاجماع میں لکھا ہے کہ جب شخص نے نبی صلی اللہ تعالیٰ علیہ وسلم کو قذف صریح کے ساتھ گالی دی اس کے کفر پر علماء کا اتفاق ہے اگر وہ توبہ کرے گا تب بھی اس سے قتل ساقط نہیں ہوگا کیونکہ یہ حد قذف ہے اور حد قذف توبہ سے ساقط نہیں ہوتی۔

قاضی عیاض مالکی لکھتے ہیں:

فاعلم ان مشهور مذهب مالك واصحابه وقول السلف و جمهور العلماء قتله حدا لا كفرا ان اظهر التوبة منه (الی قولہ) قال الشيخ ابو الحسن القاسبي رحمة الله اذا اقرا لسب و تاب منه و اظهر التوبة قتل بالسب لانه هو حده و قال ابو محمد بن ابی زيد مثله و اما ما بينه و بين الله فتوبة تنفعه (قاضی عیاض بن موسیٰ مالکی اندلسی متوفی ۵۳۳ھ، الشفاء، ج ۲ ص ۲۲۳-۲۲۲ مطبوعہ ملتان)

جان لو کہ امام مالک، ان کے اصحاب، سلف صالحین اور جمہور علماء کا مسلک یہ ہے کہ نبی صلی اللہ تعالیٰ علیہ وسلم کو جس نے گالی دی اور اس کے بعد توبہ کر لی تو اس کو بطور حد قتل کیا جائے گا نہ بطور کفر، شیخ ابو الحسن قاسبی رحمۃ اللہ تعالیٰ علیہ نے فرمایا جب کسی شخص نے آپ صلی اللہ تعالیٰ علیہ وسلم کو گالی دینے کا اقرار کیا اور اس کے بعد توبہ کر لی اور توبہ کا اظہار کر دیا تو اس کو گالی کے سبب سے قتل کیا جائے گا، کیونکہ یہ اس کی حد ہے ابو محمد بن ابی زید نے بھی یہی کہا ہے البتہ اس کی توبہ اس کو آخرت میں نفع دے گی اور وہ عند اللہ مؤمن قرار پائے گا۔

ان قول مالک بعدم قبول التوبة اشهر و اظهر مما رواه عنه الوليد (الى قوله) و اما الحنابلة فكلما هم قريبا من كلام المالكية والمشهور عن احمد عدم قبول توبة و عنه رواية بقبولها فمذهبه كمذهب مالک (الى قوله) ان مذهب ابى حنيفة و الشافعى حكمه ' حكم المرتد و قد علم ان المرتد تقبل توبة كما نقلهنا عن الننف وغيره فاذا كان هذا فى سبب الرسول صلى الله تعالى عليه وسلم فى سبب الشيخين او احدهما بالاولى فقد تحرران المذهب كمذهب الشافعى قبول توبة كما هو رواية ضعيفة عن مالک (در مختار ج ۳ ص ۴۰۴)

جس شخص نے رسول اللہ صلی اللہ تعالیٰ علیہ وسلم کو گالی دی ہو اس کی توبہ قبول نہ کرنا، امام مالک کا مشہور مذہب ہے، اور امام احمد بن حنبل کا مشہور مذہب بھی یہی ہے اور ایک روایت ان سے یہ ہے کہ اس کی توبہ قبول کر لی جائیگی، لہذا ان کا مذہب امام مالک کی طرح ہے، امام ابو حنیفہ اور امام شافعی کا مذہب یہ ہے کہ اس کا حکم مرتد کی طرح ہے اور یہ بات معلوم ہے کہ مرتد کی توبہ قبول کی جاتی ہے جیسا کہ ننف وغیرہ سے منقول ہے، جب رسول اللہ صلی اللہ تعالیٰ علیہ وسلم کو گالی دینے والے کا یہ حکم ہے تو حضرت ابو بکر و عمر رضی اللہ تعالیٰ عنہما یا ان میں سے کسی ایک کو گالی دینے والے کا حکم بطریق اولیٰ یہی ہوگا کہ اس کی توبہ قبول کر لی جائے، بہر حال یہ بات ظاہر ہوگئی کہ احناف اور شوافع کا مذہب یہ ہے کہ اس کی توبہ قبول کر لی جائے گی اور امام مالک سے بھی یہ ایک ضعیف روایت سے ثابت ہے۔

خلاصہ یہ ہے کہ امام مالک اور امام احمد بن حنبل کا مذہب یہ ہے کہ گستاخ رسول کی (دنیاوی احکام میں) توبہ قبول نہیں ہوگی اور اس کو قتل کیا جائے گا اور ایک قول یہ ہے کہ اس کی توبہ قبول کر لی جائے گی اور امام ابو حنیفہ اور امام شافعی کا مذہب یہ ہے کہ اس کی توبہ قبول کر لی جائے گی اور ایک قول یہ ہے کہ (دنیاوی احکام میں) اس کی توبہ قبول نہیں ہوگی اور اس کو ہر حال میں قتل کیا جائے گا۔

## شریعت کی توہین کرنے والا تورات کی تصریح کے مطابق واجب القتل ہے

پاکستان میں توہین رسالت کا قانون بنایا گیا ہے جس کے مطابق سیدنا محمد صلی اللہ تعالیٰ علیہ وسلم یا انبیاء سابقین میں سے کسی نبی کی بھی توہین کرنے والے کو پھانسی کی سزا دی جاسکے گی، اس پر پاکستان میں رہنے والے غیر مسلم خصوصاً عیسائی آئے دن احتجاج کرتے رہتے ہیں اور باقی دنیا کے غیر مسلم بھی اس کو مسلمانوں کی بنیاد پرستی قرار دیتے ہیں اور اس قانون کو اقلیت پر ظلم قرار دیتے ہیں جبکہ بائبل میں یہ لکھا ہوا ہے کہ قاضی یا کاہن کی توہین کرنے والا بھی واجب القتل ہے اور نبی کی حرمت اور اس کا مقام تو کاہن اور قاضی سے کہیں زیادہ ہے، سو معلوم ہوا کہ توہین رسالت کا یہ قانون قرآن، حدیث، آثار اور مذاہب ائمہ کے علاوہ بائبل کے بھی مطابق ہے، بائبل کی عبارت یہ ہے:

شریعت کی وہ بات جو تجھ کو سکھائیں اور جیسا فیصلہ تجھ کو بتائیں اسی کے مطابق کرنا اور جو کچھ فتویٰ دیں اس سے دہنے یا بائیں نہ مڑنا اور اگر کوئی شخص گستاخی سے پیش آئے کہ اس کاہن کی بات جو خداوند تیرے خدا کے حضور خدمت کیلئے کھڑا رہتا ہے یا اس قاضی کا کہنا نہ سنے تو وہ شخص مار ڈالا جائے تو اسرائیل میں سے ایسی برائی کو دور کر دینا اور سب لوگ سن کر ڈر جائینگے اور پھر گستاخی سے پیش نہیں آئیں گے۔ (استثناء باب: ۱۷: آیت: ۱۳-۱۱، پرانا عہد نامہ، ص ۱۸۳، مطبوعہ بائبل سوسائٹی لاہور)۔ (بتیان القرآن، ج ۵ ص ۸۵)

یہود و ہنود کو یہ معلوم ہونا چاہئے کہ تمہارے نزدیک تو تمہارے ایک عالم کی توہین کرنے والا قتل کا مرتکب ہے تو وہ ذات جسے اللہ تعالیٰ نے تمام کائنات کے رسول اور اپنا حبیب مکرم بنا کر بھیجا، آج اس ذات مقدسہ پر ڈنمارک اور ناروے کے اخبارات میں جو اعلانیہ گستاخیاں کی گئی ہیں، یہود و ہنود ان کی پشت پناہی کر رہی ہیں ایسا شخص واجب القتل ہے۔

**علامہ محمد بن علی محمد الحسکی الحنفی المتونی ۱۰۸۸ھ لکھتے ہیں:** ہمارے نزدیک حق یہ ہے کہ جب کوئی شخص علی الاعلان نبی صلی اللہ تعالیٰ علیہ وسلم کو سب و شتم کرے تو اس کو قتل کر دیا جائے گا کیونکہ سیر، ذخیرہ میں یہ تصریح ہے کہ امام محمد نے فرمایا، جب کوئی عورت علی الاعلان نبی صلی اللہ تعالیٰ علیہ وسلم کو سب و شتم کرے تو اس کو قتل کر دیا جائے گا کیونکہ روایت ہے کہ حضرت عمر بن عدی نے سنا کہ ایک عورت رسول اللہ صلی اللہ تعالیٰ علیہ وسلم کو ایذا دیتی تھی، انہوں نے رات میں اس کو قتل کر دیا تو نبی صلی اللہ تعالیٰ علیہ وسلم نے ان کے اس فعل کی تعریف فرمائی۔ (الدر المختار علی ہامش رد المحتار، ج ۳ ص ۲۸۰-۲۷۹، مطبوعہ دار احیاء التراث العربی بیروت ۱۴۰۹ھ)

**علامہ سید محمد امین ابن عابدین حنفی متونی ۱۲۵۲ھ لکھتے ہیں:** جو شخص علی الاعلان نبی صلی اللہ تعالیٰ علیہ وسلم کو سب و شتم کرے یا عادتاً سب و شتم کرے تو اس کو قتل کر دیا جائے گا خواہ وہ عورت ہو۔ (رد المحتار، ج ۳ ص ۲۷۸، مطبوعہ بیروت ۱۴۰۹ھ)



**شوکانی لکھتے ہیں:** وفي حديث ابن عباس رضى الله تعالى عنهما وحديث الشعبي دليل على انه يقتل من شتم النبي صلى الله تعالى عليه وسلم ونقل ابن المنذر الاتفاق على ان من سب النبي صلى الله تعالى عليه وسلم صريحا وجب قتله قال الخطابي رحمة الله تعالى عليه لا اعلم خلافا في وجوب قتله اذا كان مسلما (نيل الاوطار، ج ٤ ص ٢١٢)

حدیث ابن عباس رضی اللہ تعالیٰ عنہما اور حدیث شعمی اس بات کی دلیل ہے کہ نبی صلی اللہ تعالیٰ علیہ وسلم کو سب و شتم کرنے والے کو قتل کر دیا جائیگا اور ابن منذر رحمۃ اللہ تعالیٰ علیہ نے شاتم رسول اللہ صلی اللہ تعالیٰ علیہ وسلم کے وجوب قتل پر اتفاق نقل کیا ہے، امام خطابی رحمۃ اللہ تعالیٰ علیہ فرماتے ہیں کہ اس فعل شنیع کا مرتکب اگر مسلمان ہو تو اس کے وجوب قتل میں کوئی اختلاف نہیں۔

**شوکانی اس کے بعد لکھتے ہیں:** جو شخص مسلمان ہو کر اہانت رسول صلی اللہ تعالیٰ علیہ وسلم کا ارتکاب کرتا ہے، وہ مرتد ہے بلکہ مرتد سے بھی زیادہ سنگین مجرم ہے کیونکہ توہین رسالت صلی اللہ تعالیٰ علیہ وسلم کے مجرم کی سزا قتل ہے جو توبہ سے بھی معاف نہیں ہو سکتی، جب کہ عام مرتد کی سزا توبہ کرنے سے معاف ہو جاتی ہے۔ چنانچہ مرتد کے بارے میں ابن تیمیہ فرماتے ہیں:

جمہور اہل علم کا موقف یہ ہے کہ مرتد سے توبہ کا مطالبہ کیا جائے، امام مالک اور امام احمد رحمہم اللہ تعالیٰ کا بھی یہی قول ہے کہ مرتد سے توبہ کا مطالبہ کیا جائے اور پھر مطالبہ کرنے کے بعد اسے تین دن کی مہلت دی جائے، امام اعظم ابو حنیفہ رحمۃ اللہ تعالیٰ علیہ کا بھی مذہب یہی ہے، حنفیہ میں سے امام طحاوی رحمۃ اللہ تعالیٰ علیہ نے ذکر کیا ہے کہ توبہ کرنے سے پہلے مرتد کو قتل نہ کیا جائے البتہ اگر وہ مہلت مانگے تو اسے تین دن کی مہلت دی جائے۔ (الصارم المسلول، ص ۳۲۱)

## حضرت صلاح الدین ایوبی رحمۃ اللہ تعالیٰ علیہ کا

### گستاخ رسول صلی اللہ تعالیٰ علیہ وسلم کو اس کے انجام تک پہنچانا

فاتح بیت المقدس حضرت صلاح الدین ایوبی رحمۃ اللہ علیہ نے جب بیت المقدس کو فتح کیا تو آپ نے عام معافی کا اعلان کیا لیکن ساتھ میں یہ بھی فرمایا کہ آج ہر ایک کیلئے معافی ہے سوائے ایک شخص کے جس نے میرے پیارے آقا و مولیٰ جناب محمد رسول اللہ صلی اللہ تعالیٰ علیہ وسلم کی بارگاہ اقدس میں گستاخی کی، جب تک اس گستاخ رسول کو انجام تک نہیں پہنچاؤں گا چین سے نہیں بیٹھوں گا۔ اس گستاخ رسول نے پوری امت مسلمہ کو چیلنج کیا تھا کہ (نعوذ باللہ من ذالک) کہ کہاں ہے تمہارا محمد (صلی اللہ تعالیٰ علیہ وسلم) آ کے بیت المقدس کو کیوں نہیں چھڑاتا۔ حضرت صلاح الدین ایوبی رحمۃ اللہ تعالیٰ علیہ نے اس گستاخ رسول صلی اللہ تعالیٰ علیہ وسلم کو تلاش کر کے سب لوگوں کے سامنے قتل کیا اور لکا کر کہا کہ اس سلطنت میں گستاخ رسول صلی اللہ تعالیٰ علیہ وسلم کے علاوہ ہر ایک کو رہنے کی اجازت ہے، آپ نے اس گستاخ رسول صلی اللہ تعالیٰ علیہ وسلم کو چیلنج کرتے ہوئے فرمایا کہ میرے آقا صلی اللہ تعالیٰ علیہ وسلم کو چیلنج کرنے والے گستاخ آج اس محمد عربی صلی اللہ تعالیٰ علیہ وسلم کا غلام بیت المقدس کو آزاد کرنے آیا ہے، کسی گستاخ میں ہمت ہے تو سامنے آئے۔ حضرت صلاح الدین ایوبی رحمۃ اللہ تعالیٰ علیہ نے اس گستاخ رسول کو واصل جہنم کرنے کے بعد سکون کا سانس لیا اور نبی کریم صلی اللہ تعالیٰ علیہ وسلم کے ہر امتی کو ناموس مصطفیٰ صلی اللہ تعالیٰ علیہ وسلم پر مر مٹنے کا عملی درس دیا تا کہ گستاخ رسول صلی اللہ تعالیٰ علیہ وسلم کا انجام سوائے موت اور واصل جہنم کے اور کچھ نہیں۔ (الروضتین فی اخبار الدوئین، ج ۲ ص ۸۱، مطبوعہ دار الجلیل بیروت)

## حرف آخر

یہود و نصاریٰ ہمیشہ سے اسلام اور مسلمانوں کو دنیا سے مٹانے کی ناپاک سازشیں اور جدوجہد کرتے آئے ہیں اور اپنے تمام وسائل، تمام طاقت اور تمام مال و دولت اپنے ان ناپاک منصوبوں کی تکمیل میں صرف کرتے آئے ہیں۔ قرآن مجید ان کے اس ناپاک نظریے کو رد فرماتا ہے،

**ان الذین کفروا ینفقون اموالهم لیصدوا عن سبیل اللہ فسینفقو نہا ثم تکنون علیہم حسرة ثم یغلبون ط والذین کفروا الی جہنم یحشرون (الانفال: ۳۶)**

بے شک جنہوں نے کفر کیا، وہ اپنے مال اس لئے خرچ کرتے ہیں کہ (لوگوں کو) اللہ کی راہ سے روکیں، تو اب وہ انہیں خرچ کریں گے، پھر وہ ان پر حسرت بن جائیں گے پھر (یہ لوگ) مغلوب کر دیئے جائیں گے اور جنہوں نے کفر کیا وہ دوزخ کی طرف اکٹھے کیے جائیں گے۔

اسلام کی چودہ سو سالہ تاریخ اس بات کی شاہد ہے بدر واحد ہو یا احزاب و حنین، صلیبی جنگوں کا سلسلہ ہو یا تاتاریوں کی یلغار، اسلام ہمیشہ سر بلند رہا۔

یہود و نصاریٰ نے جب یہ محسوس کر لیا کہ اسلام اور مسلمانوں کو مغلوب نہیں کیا جاسکتا اور اس کی بنیادی وجہ یہ ہے کہ جب تک اہل ایمان مصطفیٰ کریم صلی اللہ تعالیٰ علیہ وسلم کی غلامی سے وابستہ ہیں اور ان کے دل محبت رسول صلی اللہ تعالیٰ علیہ وسلم کے نور سے جگمگا رہے ہیں، انہیں مغلوب اور زیر کرنا ممکن نہیں، جب میدان جنگ میں مسلمانوں کو شکست دینا ممکن نہ رہا تو اہل مغرب نے تیغ و سنان رکھ دیئے اور طے شدہ منصوبے کے تحت کبھی ڈراموں کے ذریعے، کبھی فلمیں بنا کر، کبھی کارٹوں اور کبھی تعصب خیز لٹریچر کے ذریعے اسلام اور داعی اسلام صلی اللہ تعالیٰ علیہ وسلم کے اعلیٰ کردار کو مسخ کرنے کی ناپاک کوششیں کیں، کبھی یہ فتنہ مسلمہ کذاب کی صورت میں، کبھی سلمان رشدی ملعون و کافر کی صورت میں اور کبھی مرزا قادیانی مرتد و ملعون کی صورت میں نمودار ہوتا رہا۔ اہل ایمان اور شمع رسالت صلی اللہ تعالیٰ علیہ وسلم کے پروانوں کو پاؤں تلے روندنا جاتا رہا، حال ہی میں ایسی ہی ایک ناپاک جسارت ڈنمارک اور ناروے کے چند اخبارات کے ایڈیٹرز و ذمہ داران نے کی اور یہود و نصاریٰ نے ان کا دفاع کیا اور اسے آزادی اظہار کا نام دیا، ان شاء اللہ بہت جلد مسلمانوں کا جذبہ ایمان اور محبت رسول صلی اللہ تعالیٰ علیہ وسلم کے سیلاب میں یہ فتنہ بھی کچلا جائے گا۔



ان کی اس ناپاک و مذموم جسارت پر پورا عالم اسلام تڑپ اٹھا ہے جس کے ردِ عمل میں ہر مسلمان اپنے جذبات کا مختلف ذرائع سے اظہار کر رہا ہے لہذا ضرورت اس امر کی ہے کہ جس طرح ماضی میں صلیبی تلواروں کے مقابلے میں مصطفائی تلواres میان سے نکلیں، بدر، احد اور دیگر غزوات رسول صلی اللہ تعالیٰ علیہ وسلم اور صحابہ کرام علیہم الرضوان کے دور کی فتوحات، حضرت صلاح الدین ایوبی اور محمد بن قاسم رحمہم اللہ علیہم اجمعین جیسے مجاہدین اسلام کے کارنامے، اس کی واضح مثالیں ہیں، آج جبکہ عالمی سطح پر جنگیں میدان میں نہیں بلکہ علم و آگہی اور شعور کے ذریعے اپنی معیشت و ثقافت کو بلند کر کے جیتی جاتی ہیں تو ضرورت اس امر کی ہے کہ اُمتِ مسلمہ کے اہل قلم بھی صلیبی قلم کے مقابلے میں علمی اور فکری قلم اٹھائیں اور دشمنانِ اسلام کی سازشوں کا بھرپور جواب دیتے ہوئے علمی اور قلمی جہاد میں حصہ لیں، اسی جذبے کو اپنے سینے میں لئے ناچیز نے بھی قلم اٹھانے کی جسارت کی تاکہ اُمتِ مسلمہ کو دینی شعور اور احساس و جذبات کی دولت سے آشنا کیا جائے۔

الحمد للہ علیٰ احسانہ بندہ ناکارہ خلاق نے گستاخ رسول صلی اللہ تعالیٰ علیہ وسلم کا انجام کے عنوان سے یہ مختصری تحریر لکھنے کی ادنیٰ سی سعی کی تاکہ نبی کریم صلی اللہ تعالیٰ علیہ وسلم کے عشاق میں اپنا نام رقم کرنے کی سعادت حاصل ہو جائے، میری دعا ہے کہ ربِّ کریم میری اس ادنیٰ سی کوشش کو اپنی بارگاہ میں قبول فرمائے اور اُمتِ مصطفیٰ صلی اللہ تعالیٰ علیہ وسلم کے ہر فرد کو ناموسِ مصطفیٰ صلی اللہ تعالیٰ علیہ وسلم کی حفاظت کرنے کی توفیق عطا فرمائے۔ آمین

فقط محمد نصیر اللہ نقشبندی

ع

انسا نہیں انسان، وہ انسان ہیں یہ  
ایمان یہ کہتا ہے کہ میری جان ہیں یہ

اللہ کی سر تا بقدم شان ہیں یہ  
قرآن تو ایمان بتاتا ہے انہیں

(اعلیٰ حضرت الشاہ امام احمد رضا خان علیہ رحمۃ الرحمن)

ع

لعنت ایسی بے لگام آزادی اظہار پر  
مال، جان، اولاد پر اجداد پر گھر بار پر  
آسماں ٹوٹے گا ایسے لعنتی کفار پر  
گو ہمیں لٹا کا دیا جائے صلیب و دار پر

جو اٹھائے اُنکلی ناموس شہ ابرار پر  
وہ نہیں مؤمن نہ جو محبوب کو ترجیح دے  
ہو رہے ہیں جو کہ توہینِ نبی کے مرتکب  
پھر بھی ناموس رسالت پر نہ آنے دیں گے آنچ

(فیض رسول فیضان)